



ජාතික රාජ්‍ය සභාවේ
 1975 අංක 13 දරන රාජ්‍ය උකස් හා
 ආයෝජන බැංකු පනත

[සහතිකය සටහන් කළේ 1975 මාර්තු මස 17 වන දින]

ආණ්ඩුවේ නියමය පරිදි මුද්‍රණය කරන ලදී

(1975 මාර්තු මස 27 වැනි දින ශ්‍රී ලංකා ජනරජයේ ගැසට් පත්‍රයේ II වැනි කොටසේ
 අතිරේකයක් වශයෙන් පළකරන ලදී)

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

පොළොවු රජයේ ප්‍රධාන කාර්යාංශයෙන් මිල දී ලබාගත හැකිය

**ජාතික රාජ්‍ය සභාවේ 1975 අංක 13 දරන රාජ්‍ය උකස් හා
ආයෝජන බැංකු පනත**

[සහතිකය සටහන් කළේ 1975 මාර්තු මස 17 වන දින]

එල්.ඩී.—ඊ. 39/73

වෙනත් කටයුතු අතර, දැනට ලංකා රජයේ උකස් බැංකු ආදාපනත සහ කෘෂිකාර්මික සහ කාර්මික නියම සංස්ථා ආදාපනත යටතේ පවත්වා ගෙන යනු ලබන ව්‍යාපාර පවත්වා ගෙන යෑමේ අරමුණ ඇතිව රාජ්‍ය උකස් හා ආයෝජන බැංකුව පිහිටුවීම සඳහා ද ඒ ආදාපනත් ඉවත් කිරීම සඳහා ද විධිවිධාන සැලැස්වීම පිණිසත් ඊට සම්බන්ධ හෝ ආනුෂංගික කැරුණු සඳහා විධිවිධාන සැලැස්වීම පිණිසත් වූ පනතකි.

ශ්‍රී ලංකා ජනරජයේ ජාතික රාජ්‍ය සභාව විසින් මෙසේ පනවනු ලැබේ:—

1. මේ පනත ජාතික රාජ්‍ය සභාවේ 1975 අංක 13 දරන රාජ්‍ය උකස් හා ආයෝජන බැංකු පනත යනුවෙන් හඳුන්වනු ලබන අතර, ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් නියම කරනු ලබන (මේ පනතෙහි "නියමිත දිනය" යනුවෙන් සඳහන් කරනු ලබන) දිනයක එය ක්‍රියාත්මක වන්නේ ය.

ලුහුඹු තාමය හා ක්‍රියාත්මක වීමේ දිනය.

I වන කොටස

පිහිටුවීම

2. (1) (මෙහි ජීන් මතු "බැංකුව" යනුවෙන් සඳහන් කරනු ලබන) රාජ්‍ය උකස් හා ආයෝජන බැංකුව යනුවෙන් හඳුන්වනු ලබන්නා වූ ද 3 වන වගන්තිය යටතේ තත් කාලයෙහි ඒ බැංකුවෙහි සාමාජිකයන්ගෙන් සමන්විත වන්නාවූ ද බැංකුවක් පිහිටුවනු ලැබේ.

රාජ්‍ය උකස් හා ආයෝජන බැංකුව පිහිටුවීම.

(2) මේ පනතේ විධිවිධානවලට අනුකූලව මූල්‍ය හා වෙනත් ආධාර සැපයීමෙන් කෘෂිකර්ම, කාර්මාන්ත හා නිවාස සංවර්ධනයට සහාය වීම බැංකුවේ කාර්යය වන්නේ ය.

(3) බැංකුව අවිච්ඡින්න පැවැත්මක් හා පොදු මුද්‍රාවක් ඇති සංස්ථාවක් වන අතර ඉහත සඳහන් තාමයෙන් බැංකුව විසින් හා බැංකුවට විරුද්ධව නඩු පවරනු ලැබිය හැකි වන්නේ ය; තව ද මේ පනතේ විධිවිධානවලට යටත්ව බැංකුව විසින් නිශ්චල හා වංචල දේපළ අත්කර ගැනීම, දැරීම හා අත්හසු කිරීම ද සංස්ථා විසින් කළ හැකි සහ ඉටු කළ හැකි සියලු ක්‍රියා සහ දේවල් කිරීම හා ඉටු කිරීම ද කළ හැකි වන්නේ ය.

3. අධ්‍යක්ෂ මණ්ඩලයේ සාමාජිකයන් බැංකුවේ සාමාජිකයන් වන්නාහ.

බැංකුවේ සාමාජිකයන්.

2 ජාතික රාජ්‍ය සභාවේ 1975 අංක 13 දරන රාජ්‍ය උකස් හා ආයෝජන බැංකු පනත

බැංකුවේ ප්‍රධාන කාර්යාලය

4. බැංකුවේ ප්‍රධාන කාර්යාලය කොළඹ නිව්ය යුතු ය. මණ්ඩලය විසින් අවශ්‍ය යයි සලකන බැංකුවේ ශාඛා කාර්යාල පිහිටුවීම මණ්ඩලය විසින් කළ හැකි ය.

බැංකුව පාලනය වන ක්‍රියාව

5. සමාගම් ආඥාපනතේ සහ විශේෂයෙන් බැංකු පාලනය වන වෙන යම් නීතියක විධිවිධාන බැහැර කරමින් මේ පනතේ විධිවිධාන වලට අනුකූලව බැංකුව පවත්වා ගෙන යාම හා එහි කළමනාකරණය කළ යුතු වන්නේ ය.

බැංකුවේ ව්‍යාපාර

6. මේ පනතේ විධිවිධානවලට යටත්ව, 31 වන වගන්තියේ සඳහන් වෙන් වෙන් ව්‍යාපාර කටයුතු වර්ග පවත්වා ගෙන යාමට සහ ඒවායේ කටයුතු කිරීමට බැංකුව වෙන බලය පවරනු ලැබේ.

II වන කොටස

කළමනාකරණය

අධ්‍යක්ෂ මණ්ඩලය

අධ්‍යක්ෂ මණ්ඩලය

7. බැංකුවේ කටයුතුවල සහ ව්‍යාපාරවල සාමාන්‍ය අධීක්ෂණය, පාලනය සහ පරිපාලනය අමාත්‍යවරයා විසින් පත් කරනු ලබන සුදුසු හා නිසි තැනැත්තන් පස් දෙනෙකුගෙන් සමන්විත (මෙහි මින් මතු "මණ්ඩලය" යනුවෙන් සඳහන් කරනු ලබන) අධ්‍යක්ෂ මණ්ඩලයකට පවරනු ලැබේ. එසේ පත් කරනු ලබන තැනැත්තන් අතුරින් එක් තැනැත්තකු කෘෂිකර්ම හා ඉඩම් පිළිබඳ විෂයය භාර අමාත්‍යාංශයේ නියෝජිතයකු විය යුතු ය.

මණ්ඩලයේ බලතල

8. බැංකුවේ ව්‍යාපාර පවත්වා ගෙන යාම සඳහා අවශ්‍ය විය හැකි සියලු බලතල ක්‍රියාවෙහි යෙදවීම ද සියලු ක්‍රියා හා දේවල් කිරීම ද මණ්ඩලය විසින් කළ හැකි ය.

යම් පුරප්පාඩුවක් තිබීමේ හේතුවෙන් බැංකුවේ ක්‍රියා අවලංගු නොවිය යුතු බව.

9. අධ්‍යක්ෂවරයන් අතර යම් පුරප්පාඩුවක් තිබීමේ හේතුවෙන් හෝ අධ්‍යක්ෂවරයකු පත් කිරීමේ යම් දෝෂයක් තිබීමේ හේතුවෙන් පමණක් මණ්ඩලයේ කිසිම ක්‍රියාවක් හෝ කටයුත්තක් අවලංගු නොවන්නේ ය.

අධ්‍යක්ෂවරයන්ගේ ධුර කාලය

10. සෑම අධ්‍යක්ෂවරයකු ම සාමාන්‍යයෙන් තුන් අවුරුදු කාලයකට පත් කරනු ලැබිය යුතු අතර, කලින් මිය ගියහොත්, ඉවත්ව ගියහොත් හෝ ඉවත් කරනු ලැබුවහොත් හෝ නුසුදුස්සකු බවට පත් වුවහොත් මිස ඔහු ඒ කාලය තුළ ධුරය දැරිය යුතු ය.

අධ්‍යක්ෂවරයන්ට පාරිශ්‍රමික ගෙවීම

11. අමාත්‍යවරයා විසින් නිශ්චය කරනු ලැබිය හැකි ආකාරයෙන් හා ප්‍රමාණයන් අනුව බැංකුවේ අරමුදල්වලින් අධ්‍යක්ෂවරයකුට පාරිශ්‍රමික ගෙවනු ලැබිය හැකි ය.

අධ්‍යක්ෂවරයන් නුසුදුසු බවට පත් වීම සහ ඉවත් කරනු ලැබීම

12. (1) අමාත්‍යවරයා විසින් කිසිම හේතුවක් නොදක්වා අධ්‍යක්ෂවරයකු ධුරයෙන් ඉවත් කළ හැකි ය.

(2) කිසියම් තැනැත්තෙක්—

(අ) ධුරවත් යයි විනිශ්චිතව සිටි නම්; තැනහොත්

(ආ) සිහි විකල වූවෙක් නම් හෝ වරදකට වරදකරු කරනු ලැබ දඩයක විකල්පය නොමැතිව ඔහුට සිර දඬුවම නියම කර ඇත්නම්

ඔහු අධ්‍යක්ෂ ධුරයට පත් නොකළ යුතු ය.

(3) අධ්‍යක්ෂ ධුරයට පත් කරනු ලැබූ තැනැත්තකු—

(අ) බුන්වත් යයි විනිශ්චය කරනු ලැබුවහොත් හෝ තම බුදලය සිය ණය ගිමියන්ගේ ප්‍රතිලාභය සඳහා පැවරුවහොත් හෝ සිය ණය ගිමියන් සමග ණය බේරුම් කිරීමේ ඔප්පුවකට බැඳුනහොත් හෝ සිය පාරිශ්‍රමිකය ඔවුන්ගේ ප්‍රතිලාභය සඳහා පැවරුවහොත් ; හෝ.

(ආ) සිහි විකල වුවහොත් හෝ වරදකට වරදකරු කරනු ලැබ දඩයක විකල්පය නොමැතිව ඔහුට සිර දඬුවම නියම කරනු ලැබුවහොත් ; හෝ

(ඇ) අමාත්‍යවරයාගේ අවසරය නොමැතිව, යම් අනුගාමී මාස තුනක් තුළ පැවැත්වුණු මණ්ඩලයේ සියලු රැස්වීම්වලට නොපැමිණියහොත්

ඔහු ස්වකීය ධුරයෙහි සිටීමට නුසුදුස්සකු බවට පත් වන අතර ඔහු අධ්‍යක්ෂවරයකුට සිටීම ඒ හේතුවෙන්ම අවසන් වන්නේ ය :

එහේ වුව ද, (ඇ) ඡේදය යටතේ ස්වකීය ධුරයෙහි සිටීමට නුසුදුසු බවට පත්වී ඒ හේතුවෙන් ම අධ්‍යක්ෂවරයකු ව සිටීම අවසන් වන අධ්‍යක්ෂවරයකු, නැවත පත් කරනු ලැබීමට ඒ හේතුවකොටගෙන නුසුදුසු වන ලෙස නොසැලකිය යුතු ය.

(4) ජාතික රාජ්‍ය සභාවේ කිසිම මන්ත්‍රීවරයකු අධ්‍යක්ෂ ධුරයට පත් කිරීම හෝ ඒ ධුරයෙහි සිටීම හෝ නොකළ යුතු ය.

13. (1) අධ්‍යක්ෂවරයකු පත් කරනු ලැබුවේ යම් කාලයකට ද ඒ කාලය ඉකුත් වීමේ හේතුවෙන් ඒ අධ්‍යක්ෂවරයා ධුරය දැරීම අවසන් කරන කල්හි අමාත්‍යවරයා විසින් අලුත් පත් කිරීමක් කළ යුතු ය. ඉවත්ව යන අධ්‍යක්ෂවරයා අන් ආකාරයකින් නුසුදුස්සෙක් නොවී නම් තැවත් පත් කරනු ලැබීම සඳහා සුදුස්සෙක් වන්නේ ය.

මණ්ඩලයේ පුරප්පාඩු.

(2) අධ්‍යක්ෂවරයකු පත් කරනු ලැබුවේ යම් කාලයකට ද ඒ කාලය ඉකුත් වීමට පෙර ඔහු ධුරය දැරීම අවසන් කළ හොත්, ඒ අධ්‍යක්ෂවරයා විසින් ධුරය දැරිය යුතුව තුබූ කාලයේ ඉතිරි කොටස සඳහා අලුත් පත් කිරීමක් අමාත්‍යවරයා විසින් කළ යුතු ය.

(3) අධ්‍යක්ෂවරයකුට නිවාඩු දී තිබෙන අවස්ථාවක, ඒ අධ්‍යක්ෂ වරයාට නිවාඩු දී තිබෙන කාලය සඳහා අලුත් පත් කිරීමක් අමාත්‍ය වරයා විසින් කළ හැකි ය.

14. (1) අමාත්‍යවරයා විසින් අධ්‍යක්ෂවරයන් අතුරින් මණ්ඩලයේ සභාපති පත් කළ යුතු ය. තමා පැමිණ සිටින මණ්ඩලයේ සෑම රැස්වීමකම මූලාසනය සභාපති විසින් දැරිය යුතු අතර ජනදම

මණ්ඩලයේ සභාපති.

සමානත්වයක් ඇති වන සියලු අවස්ථාවල දී දෙවන හෝ තීරක ඡන්දයක් ඔහුට ඇත්තේ ය. සභාපති නො පැමිණි විටක රැස්වීමට පැමිණ පවතින අධ්‍යක්ෂවරයන් විසින් තමන් අතුරින් කෙනකු මූලාසනය දැරීම සඳහා තෝරා ගත යුතු අතර තීරක ඡන්දයකට ඇති අසිතිවැසිකම ඇතුළු සභාපතිගේ සියලු බලතල ඒ රැස්වීමේ දී ඔහුට ඇත්තේ ය.

(2) මණ්ඩලයේ සභාපති ධුරයට පත් කර සිටින අධ්‍යක්ෂවරයකුට යම් කාලයක් සඳහා නිවාඩු දී තිබෙන අවස්ථාවක, අමාත්‍යවරයා විසින් ඒ කාලය සඳහා සභාපතිවරයකු අධ්‍යක්ෂවරයන් අතුරින් අලුතින් පත් කළ යුතු ය.

රැස්වීම්.

15. (1) යටත් පිරිසෙයින් මාසයකට වරක් මණ්ඩලයේ රැස්වීමක් පැවැත්විය යුතු අතර සභාපති අවශ්‍ය යයි සලකනහොත් ඊට වැඩි වාර ගණනක් රැස්වීම් පැවැත්විය යුතු ය.

(2) අධ්‍යක්ෂවරයන් දෙදෙනකුගේ ලිඛිත ඉල්ලීමක් පිට සභාපති විසින් විශේෂ රැස්වීමක් කැඳවිය යුතු ය. රැස්වීමේ වේලාව සහ රැස්වීම පවැත්වීමේ අරමුණ දැක්වෙන ලිඛිත හෝ මුද්‍රිත දන්වීමකින් දින හතරක දැනුම්දීමක් සෑම අධ්‍යක්ෂවරයකු වෙත කරනු ලැබී නම් මිස එවැනි කිසිම විශේෂ රැස්වීමක් නොපැවැත්විය යුතු ය.

(3) රෝගාතුර වීම හෝ ශ්‍රී ලංකාවෙන් බැහැරව සිටීම හෝ කවරවූ හෝ වෙන යම් කරුණක් හෝ හේතුවක් නිසා යම් අධ්‍යක්ෂවරයකුට ස්වකීය ධුරයෙහි කාර්යයන් ඉටු කිරීමට නාවකාලිකව නොහැකි වේ යයි අමාත්‍යවරයාට පෙනී ගියහොත් ඒ අධ්‍යක්ෂවරයා වෙනුවට ක්‍රියා කිරීමට වෙන යම් තැනැත්තකු අමාත්‍යවරයා විසින් පත් කළ හැකි ය.

(4) මේ පනතේ විධිවිධානවලට යටත්ව, මණ්ඩලයේ රැස්වීම්වල දී අනුගමනය කළ යුතු කාර්ය පටිපාටිය මේ පනත යටතේ සාදන ලද රීති මගින් නිශ්චය කරන ලද පරිදි හෝ එවැනි රීති නොමැති විට මණ්ඩලය විසින් නිශ්චය කරනු ලැබිය හැකි පරිදි වන්නේ ය.

ගණපුරණය.

16. මණ්ඩලයේ යම් රැස්වීමක ගණපුරණය සාමාජිකයන් තුන් දෙනකු විය යුතු අතර මණ්ඩලය විසින් කරනු ලැබීමට බලය දී ඇති හෝ නියමිත සියලු ක්‍රියා ගණපුරණයක් තිබෙන රැස්වීමකට පැමිණ සිටින හා ඡන්දය දෙන අධ්‍යක්ෂවරයන් වැඩි දෙනකුගේ ඡන්දයෙන් තීරණය කළ යුතු ය :

එසේ වුව ද, සාමාජිකයන් තුන් දෙනකු පමණක් පැමිණ සිටින කල්හි, රූපියල් විසිපන් දහසකට වැඩි කිසිම ණයක් ඒකවිජන්ද යෙන් සම්මත වන යෝජනාවකින් හැර අනුමත නොකළ යුතු ය.

අධ්‍යක්ෂ
වරයකු
විසින් නම්
සම්බන්ධ
තාව
සහතික
කිරීම.

17. මණ්ඩලය විසින් කරනු ලබන යම් ගනුදෙනුවකට හෝ කිරී මට අදහස් කරන යම් ගනුදෙනුවකට කෙළින්ම හෝ අන් අයුරකින් අධ්‍යක්ෂවරයකුගේ හෝ එම අධ්‍යක්ෂවරයාගේ භාර්යාවගේ/පුරුෂ යාගේ හෝ යාපෙන දරුවකුගේ සම්බන්ධතාවක් තිබෙන අවස්ථාවක, එම ගනුදෙනුව සාකච්ඡා කරනු ලබන්නේ මණ්ඩලයේ යම් රැස්වීමකදී ද එම රැස්වීමේ දී ඒ අධ්‍යක්ෂවරයා විසින් ඒ සම්බන්ධ

නාවේ ස්වභාවය හෙළිදරව් කළ යුතු ය. එම හෙළිදරව් කිරීම මඟින් මණ්ඩලයේ වාර්තාවල සටහන් කළ යුතු ය. තව ද එම ගනුදෙනුව සම්බන්ධයෙන් මණ්ඩලය විසින් කරනු ලබන යම් සලකා බැලීමකට හෝ තීරණයකට එම අධ්‍යක්ෂවරයා සහභාගී නො විය යුතු අතර ඒ සලකා බැලීම කරන හෝ තීරණය ගන්නා අවස්ථාවේ දී ඔහු එම රැස්වීමෙන් ඉවත්ව සිටිය යුතු ය.

18. මණ්ඩලයේ සෑම රැස්වීමක කටයුතුවල වාර්තාවක් විධිමත් ලෙස සකස් කොට ඒ කාර්යය සඳහා තබා ගනු ලබන පොත්වල ප්‍රමාණවත් ලෙස සටහන් කළ යුතු අතර එක් එක් රැස්වීමේ දී කරන ලද කටයුතු පිළිබඳව නිසි ලෙස වක්‍රගත කරන ලද විස්තර දැක්වෙන පරිදි ඒ පොත් තැබිය යුතු ය. එක් එක් රැස්වීමේ කටයුතු වල වාර්තාව ඊළඟට පැවැත්වෙන රැස්වීමේ දී ඉදිරිපත් කළ යුතු අතර එය නිවැරදි යයි එවිට සම්මත වී නම් මූලාසනය උසුලන තැනැත්තාගේ අත්සනින් එය ස්ථිර කළ යුතු ය. තව ද, එය යම් රැස්වීමක කටයුතුවල වාර්තාවක් වී ද ඒ කටයුතු පිළිබඳව එය මුල් බැලීමට පෙනෙන පිළිගත යුතු සාක්ෂිය වන්නේ ය.

වාර්තා

19. අමාත්‍යවරයා විසින්, මණ්ඩලය විමසීමෙන් පසු, බැංකුවේ විනාශකාරී කටයුතු කිරීමට අදාළ සාමාන්‍ය හෝ විශේෂ විධාන මණ්ඩලයට ලියවිල්ලකින් දිය හැකි අතර, මණ්ඩලය විසින් ඒ විධාන ක්‍රියාත්මක කළ යුතු ය.

මණ්ඩලය වෙත විධාන නිකුත් කිරීමට අමාත්‍යවරයාට ඇති බලතල.

බැංකුවේ නිලධරයෝ

20. (1) මණ්ඩලය විසින් නියම කරනු ලැබිය හැකි වැටුපක් සහ දීමනාවක් පිට මණ්ඩලය විසින් බැංකුවේ කාර්ය මණ්ඩලයට සාමාන්‍යාධිකාරීවරයකු පත් කළ යුතු ය.

සාමාන්‍යාධිකාරී පත් කිරීම සහ ඔහුගේ බලතල.

(2) සාමාන්‍යාධිකාරී බැංකුවේ ප්‍රධාන විධායක නිලධරයා විය යුතු අතර, බැංකුව විසින් හෝ මණ්ඩලය විසින් හෝ කළ යුතු යයි මේ පනතින් නියමිත සියලු ක්‍රියා, ඒ ක්‍රියා සම්බන්ධයෙන් මණ්ඩලය විසින් සාමාන්‍යාධිකාරී වෙත විශේෂයෙන් හෝ සාමාන්‍යයෙන් ලියවිල්ලකින් බලය පවරා ඇත්තේ නම්, පද සම්බන්ධයෙන් පටහැනි අදහසක් පෙනී ගිය ඔහුගේ මිස, සාමාන්‍යාධිකාරී විසින් කළ හැකි ය.

(3) සාමාන්‍යාධිකාරී, මණ්ඩලයේ ලේකම් වශයෙන් ක්‍රියා කළ යුතු අතර, මණ්ඩලය විසින් අත්ලෙසක් විධාන කළහොත් මිස, ඔහු මණ්ඩලයේ සෑම රැස්වීමකට පැමිණ ඊට සහභාගී විය යුතු නමුදු ජන්දය දීමේ කිසිම අයිතිවාසිකමක් ඔහුට නොතිබිය යුතු ය.

21. මේ පනතේ විධිවිධාන ක්‍රියාත්මක කිරීමේ කාර්යය සඳහා අවශ්‍ය යයි මණ්ඩලය සලකන සේවා නියුක්තයන් මණ්ඩලය විසින් පත් කළ හැකි ය. ඒ සේවා නියුක්තයන්ගේ වැටුප් සහ දීමනා කලින් කල නියම කිරීම ද වෙනස් කිරීම ද මණ්ඩලය විසින් කළ හැකි ය.

සේවා නියුක්තයන්.

22. තෛතික, ආර්ථික, මූල්‍ය හෝ කාර්මික උපදේශකයන් වශයෙන් ක්‍රියා කිරීම සඳහා යථා පරිදි සුදුසුකම් ලත් යම් තැනැත්තකු,

උපදේශකයන් ආදිය

6 ජාතික රාජ්‍ය සභාවේ 1975 අංක 13 දරන රාජ්‍ය උකස් හා
ආයෝජන බැංකු පනත

ව්‍යාපාර ආයතනයක් හෝ සංස්ථාගත වූ හෝ සංස්ථාගත නොවූ මණ්ඩලයක් සහ තක්සේරුකාර මූල මණ්ඩලයක් කලින් කල බැංකුවල පත් කිරීම මණ්ඩලය විසින් කළ හැකි අතර නියම කළ හැකි භාස්තු ප්‍රමාණවලට අනුකූලව ඒ තැනැත්තන්ට පාරිශ්‍රමික ගෙවිය යුතු ය.

තිසේජකයෝ.

23. වෙනත් තැනැත්තකු වෙත පවරාදීමට මණ්ඩලයට බලය ඇති යම් ක්‍රියාවක් මණ්ඩලය වෙනුවෙන් කිරීම සඳහා ශ්‍රී ලංකාවෙහි හෝ වෙනත් ප්‍රදේශයක ස්වකීය නියෝජිතයා වශයෙන් යම් බැංකුවක් හෝ යම් තැනැත්තකු පත් කිරීම මණ්ඩලය විසින් කළ හැකි අතර ඒ නියෝජිතයා විසින් ඉටු කළ යුතු කාර්යයන් හා ඒ සඳහා ගෙවිය යුතු පාරිශ්‍රමික පිළිබඳව ඒ නියෝජිතයා සමඟ ගිවිසුමකට එළඹීම ද මණ්ඩලය විසින් කළ හැකි ය.

සෞඛ්‍ය විධිවිධාන

සේවා නියුක්තයන් ගෙන් ආප හැනීම.

24. මණ්ඩලය විසින් නිදහස් කරනු ලැබූ යම් සේවා නියුක්ත පත්තියක සාමාජිකයකු නොවන බැංකුවේ සෑම සේවා නියුක්තයකු ම විසින් ස්වකීය කාර්යයන් නිසි පරිදි හා අවංකව ඉටු කරන බවට මණ්ඩලය සැඟමට පත් වන ආපයක් තැබිය යුතු ය.

සේවා නියුක්තයන්ගේ ආරක්ෂාව.

25. බැංකුවේ කිසිම අධ්‍යක්ෂවරයෙක් හෝ කිසිම සේවා නියුක්තයෙක් මේ පනත යටතේ වූ ඔහුගේ බලතල ක්‍රියාත්මක කරමින් හෝ ක්‍රියාත්මක කරන්නේ යයි සිතාගෙන සඳහා වූයෙන් ක්‍රියා කිරීමේ දී ඔහු විසින් කරනු ලබන හෝ නොකර හරිනු ලබන යම් දෙයක් සම්බන්ධයෙන් සිවිල් වශයෙන් හෝ අපරාධ වශයෙන් වගකිව යුතු නොවන්නේ ය.

බැංකුව වෙනුවෙන් දරන ලද විෂදම් ආපහු ගෙවීම.

26. බැංකුවේ සෑම අධ්‍යක්ෂවරයකුට, සාමාන්‍යාධිකාරීවරයකුට, විගණකවරයකුට, ලේකම්වරයකුට, උපදේශකයකුට, හෝ වෙනත් සෑම සේවා නියුක්තයකුට ඔහුගේ විෂමාවාරයෙන් හෝ වුවමනාවෙන් ම කළ පැහැර හැරීමෙන් සිදු වී යයි මණ්ඩලය විසින් සලකනු ලබන පාඩු හා විෂදම් හැර ඔහුගේ කාර්යයන් ඉටු කිරීමේ දී හෝ ඉටු කිරීම සම්බන්ධයෙන් ඔහු විසින් දරන ලද සියලු පාඩු සහ විෂදම් සම්බන්ධයෙන් බැංකුව විසින් වන්දි ගෙවිය යුතු ය.

බැංකුවේ කිසිම අධ්‍යක්ෂවරයකු, සේවා නියුක්තයකු හෝ ණයවලට ආප නොවිය යුතු බව. අධ්‍යක්ෂවරයන් ද ණය දීම සීමා කිරීම.

27. බැංකුවේ කිසිම අධ්‍යක්ෂවරයකු හෝ සේවා නියුක්තයකු බැංකුව විසින් වෙන යම් තැනැත්තකුට දෙන ලද යම් ණයක් ආපහු ගෙවීම සඳහා ආප නොවිය යුතු ය.

28. බැංකුව විසින් බැංකුවේ යම් අධ්‍යක්ෂවරයකුට හෝ සේවා නියුක්තයකුට, නැතහොත් අධ්‍යක්ෂවරයකුගේ හෝ සේවා නියුක්තයකුගේ භාර්යාවට/ස්වාමිපුරුෂයාට හෝ යැපෙන දරුවකුට, නැතහොත් බැංකුවේ යම් අධ්‍යක්ෂවරයකුට හෝ සේවා නියුක්තයකුට සැලකිය යුතු සම්බන්ධතාවක් ඇති යම් සමාගමකට හෝ ව්‍යාපාර ආයතනයකට කිසිම ණයක් නොදිය යුතුය :

එසේ වුව ද වාසසථානයක් ඉදි කිරීම සඳහා යම් ඉඩමක් මිලට ගැනීම හෝ වාසසථානයක් මිලට ගැනීම, ඉදි කිරීම, අලුත්වැඩියා කිරීම, අලුත් කිරීම හෝ විශාල කිරීම සඳහා බැංකුව විසින් තම සේවා නියුක්තයන්ට ණය දිය හැකි ය.

මේ වගන්තියේ කාර්යයන් සඳහා “සැලකිය යුතු සම්බන්ධතාව” යන්න—

(අ) සමාගමක් සම්බන්ධයෙන් යෙදුණු විට, ඒ සමාගමේ කොටස් සඳහා ගෙවා නිමි මුදල රුපියල් පන් ලක්ෂය හෝ ඒ සමාගමේ ගෙවා නිමි ප්‍රාග් ධනයෙන් සියයට පහ යන දෙකින් වඩා අඩු මුදල ඉක්මවන ඒ සමාගමේ කොටස්වල අර්ථලාභී සම්බන්ධතාවක් පුද්ගලයකු හෝ ඔහුගේ භාර්යාව/ස්වාමිපුරුෂයා හෝ යැපෙන දරුවා විසින් තනි තනිව හෝ එක්ව දැරීම එයින් අදහස් වේ; තව ද

(ආ) ව්‍යාපාරික ආයතනයක් සම්බන්ධයෙන් යෙදුණු විට, ඒ ව්‍යාපාරික ආයතනයේ සියලු හවුල්කරුවන් විසින් දායක වී ඇති මුළු ප්‍රාග් ධනයෙන් සියයට පහකට සමාන මුදලක් ඉක්මවන ප්‍රමාණයක අර්ථලාභී සම්බන්ධතාවක් පුද්ගලයකු හෝ ඔහුගේ භාර්යාව/ස්වාමිපුරුෂයා හෝ යැපෙන දරුවා විසින් ඒ ව්‍යාපාරික ආයතනයෙහි තනි තනිව හෝ එක්ව දැරීම, එයින් අදහස් වේ.

29. සෑම අධ්‍යක්ෂවරයකු, සාමාන්‍යාධිකාරීවරයකු, විගණකවරයකු, ලේකම්වරයකු, උපදේශකවරයකු, සේවා නියුක්තයකු, ඒජන්සියක සාමාජිකයකු, ගණකාධිකාරීවරයකු හෝ බැංකුවේ ව්‍යාපාර කටයුතුවල සේවයෙහි යොදවනු ලැබූ වෙනත් සෑම තැනැත්තකු විසින් ස්වකීය කාර්යයන් භාර ගැනීමට පෙර, බැංකුවේ සියලු ගනුදෙනු, එහි අනුග්‍රාහකයන් සහ යම් තැනැත්තකු සමග ඇති ගිණුම්වල තත්ත්වය හා ඊට සම්බන්ධ සියලු කරුණු පිළිබඳව පූර්ණ රහස්‍යතාව රකින බවට පොරොන්දු වෙමින් ප්‍රකාශයකට අත්සන් තැබිය යුතු අතර, ඒ ප්‍රකාශයෙන්—

රහස්‍යතා ප්‍රකාශනය.

- (අ) (i) මණ්ඩලය විසින්, හෝ
- (ii) අධිකරණයක් විසින්, හෝ
- (iii) ඒ කරුණු අදාළ වන්නේ යම් තැනැත්තකු කෙරෙහි ද ඒ තැනැත්තා විසින්

ඉල්ලා සිටි විට;

(ආ) ස්වකීය කාර්යයන් ඉටු කිරීමේ දී; සහ

(ඇ) මේ පනතේ හෝ වෙන යම් නීතියක විධිවිධාන කිසිවක් අනුව ක්‍රියා කිරීම සඳහා

හැර, ස්වකීය කාර්යයන් ඉටු කිරීමේ දී නමාට දැනගන්නට ලැබෙන කිසියම් කරුණක් අනාවරණය නොකිරීමට පොරොන්දු විය යුතු ය.

30. අධ්‍යක්ෂවරයකුගෙන්, සාමාන්‍යාධිකාරීවරයකුගෙන්, විගණකවරයකුගෙන්, ලේකම්වරයකුගෙන්, උපදේශකවරයකුගෙන් හෝ බැංකුවේ වෙනයම් සේවා නියුක්තයකුගෙන් කවර අවස්ථාවක දී වුව ද බැංකුවේ ව්‍යාපාර කටයුතු සම්බන්ධයෙන් අසනු ලබන කිසියම් ප්‍රශ්නයකට දෙන පිළිතුර නිසා බැංකුවේ රහස් හෝ බැංකුවේ යම් අනුග්‍රාහකයකුගේ වෙළෙඳ ව්‍යාපාර හෝ කටයුතු හෝ අනාවරණය වෙනැයි හෝ අනාවරණය වීමට ඉඩ ඇතැයි ඒ තැනැත්තා සලකන හොත් එවැනි ප්‍රශ්නවලට පිළිතුරු දීම ඉහතින් වූ චගන්තියෙහි දැක්වෙන අවස්ථාවන්හි දී හැර ඒ සෑම තැනැත්තකු විසින් ප්‍රතික්ෂේප කළ යුතු ය.

ප්‍රශ්නවලට පිළිතුරු දීම ප්‍රතික්ෂේප කිරීමේ අයිතිය සහිත.

III වන කොටස
ව්‍යාපාර කටයුතු

පවත්වා ගෙන යාමට සහ කටයුතු කිරීමට බැංකුවට බලය දී ඇති ව්‍යාපාර කටයුතු වර්ග.

31. (1) මේ පනතේ විධිවිධානවලට යටත්ව, මෙහි මින් ඉකු සඳහන් වෙන් වෙන් ව්‍යාපාර කටයුතු වර්ග පවත්වා ගෙන යාමට හා ඒවායේ කටයුතුවල යෙදීමට බැංකුවට බලය දෙනු ලැබේ:—

- (අ) (i) යම් කෘෂිකාර්මික හෝ කාර්මික කාර්යයක් සඳහා ප්‍රයෝජනයට ගෙන තිබෙන හෝ ප්‍රයෝජනයට ගැනීමට තිබෙන යම් ඉඩමක් මිල දී ගැනීමේ හෝ බදු ගැනීමේ හෝ ඒ ඉඩම වගා කිරීමේ, සංවර්ධනය කිරීමේ හෝ දියුණු කිරීමේ;
- (ii) යම් කෘෂිකාර්මික හෝ කාර්මික කාර්යයකට සම්බන්ධව ප්‍රයෝජනයට ගෙන තිබෙන හෝ ප්‍රයෝජනයට ගැනීමට තිබෙන යම් ගොඩනැගිල්ලක්, කර්මාන්ත ශාලාවක්, මෝලක්, පතලක්, යන්ත්‍රයක් හෝ උපකරණයක් මිල දී ගැනීමේ හෝ බදු ගැනීමේ හෝ තැනීමේ හෝ අලුත්වැඩියා කිරීමේ හෝ අලුත් කිරීමේ;
- (iii) වාසස්ථානයක් ගොඩ නැගීම සඳහා යම් ඉඩමක් මිල දී ගැනීමේ හෝ බදු ගැනීමේ;
- (iv) වාසස්ථානයක් ගොඩ නැගීමේ, අලුත්වැඩියා කිරීමේ, අලුත් කිරීමේ හෝ විශාල කිරීමේ;
- (v) වාසස්ථානයක් මිල දී ගැනීමේ හෝ බදු ගැනීමේ;
- (vi) වෙළෙඳ පොළෙහි විකිණීම සඳහා යම් කෘෂිකාර්මික හෝ කාර්මික නිෂ්පාදනයක් හෝ වෙළෙඳ භාණ්ඩයක් නිෂ්පාදනය කිරීමේ හෝ පිළියෙල කිරීමේ;
- (vii) ඉහත සඳහන් අනුවිච්ඡේද අතුරින් යම් අනුවිච්ඡේදයක සඳහන් යම් කාර්යයකට ආනුෂංගික, අනුබද්ධ හෝ අනුයාත යම් කාර්යයක් කිරීමේ;
- (viii) ඉහත සඳහන් අනුවිච්ඡේද අතුරින් යම් අනුවිච්ඡේදයක සඳහන් යම් කාර්යයක දී එවකටත් දරා ඇති යම් ණයක් ගෙවා අවසන් කිරීමේ

කාර්යය සඳහා යම් තැනැත්තකුට පොලියට යටත්කොට ණය දීම;

- (ආ) යම් කෘෂිකාර්මික හෝ කාර්මික වෙළෙඳ ව්‍යාපාරයක් පවත්වා ගෙන යාමේ කාර්යය සඳහා හෝ බැංකුවේ විෂය සීමාවට අයත් වන කාර්යයක් සඳහා ලබා ගත් ණය මුදලක් ආරක්ෂා කිරීම සඳහා කරනු ලබන උකස්කම් වූ යම් උකස්කම් යටතේ දරන ලද ණය බෙරුම් කිරීම සඳහා යම් තැනැත්තකුට පොලියට යටත්කොට මුදල් ණයට දීම;
- (ඇ) කෘෂිකාර්මික හෝ කාර්මික සංවර්ධනය සඳහා අමාත්‍යවරයා විසින් අනුමත කරනු ලැබූ යම් යෝජනා ක්‍රමයක් ක්‍රියාත්මක කිරීමේ කාර්යය සඳහා යම් තැනැත්තකුට මුදල් ණයට දීම;
- (ඈ) කෘෂිකර්මයෙහි හෝ කර්මාන්තවල පාවිච්චි කරනු ලබන යන්ත්‍ර හා උපකරණ කුලී සින්තක්කර ක්‍රමයට විකිණීමේ වෙළෙඳ ව්‍යාපාරය පවත්වා ගෙන යාම;

- (ඉ) බැංකුව විසින් දෙන ලද යම් ණයක් පිළිබඳ වූ අයිතිවාසිකම් ආරක්ෂා කර ගැනීම සඳහා බැංකුවේ යම් ගනුදෙනුකරු වතුගේ යම් කෘෂිකාර්මික හෝ කාර්මික ව්‍යාපාරයක් බැංකුව විසින් කළමනාකරණය කිරීම, අධීක්ෂණය කිරීම හෝ පාලනය කිරීම නැතහොත් එහි කළමනාකරණයට, අධීක්ෂණයට හෝ පාලනයට බැංකුව සහභාගි වීම අවශ්‍ය බව බැංකුවට පෙනී යන අවස්ථාවක පාරිශ්‍රමික සහිතව හෝ රහිතව ඒ කළමනාකරණයෙහි, අධීක්ෂණයෙහි හෝ පාලනයෙහි යෙදීම හෝ පාරිශ්‍රමික සහිතව හෝ රහිතව එම කළමනාකරණයෙහි, අධීක්ෂණයෙහි හෝ පාලනයෙහි ලා සහභාගි වීම;
- (ඊ) බැංකුවේ යම් ගනුදෙනුකරුවකුගේ යම් කෘෂිකාර්මික හෝ කාර්මික ව්‍යාපාරයකට සම්බන්ධ යම් කරුණක් පිළිබඳව ඒ ගනුදෙනුකරුගේ කාර්මික උපදේශක වශයෙන් පාරිශ්‍රමික සහිතව හෝ රහිතව ක්‍රියා කිරීම;
- (උ) බැංකුවේ යම් අතිරික්ත අරමුදල් යෙදවීමේ කාර්යය සඳහා ආණ්ඩුව විසින් හෝ මහා බැංකුව විසින් නිකුත් කරනු ලැබූ හෝ සහතික කරනු ලැබූ ස්කන්ධ, කොටස්, සංඝ පත්‍ර, උකස්, බැඳුම්කර හෝ සුරැකුම්පත් මිල දී ගැනීම, විකිණීම, ඒවා ආයෝජනය කිරීම හෝ ඒවා පිළිබඳ කටයුතු කිරීම;
- (ඌ) බැංකුවේ යම් ගනුදෙනුකරුවකු විසින් බැංකුවට උකස් කරන ලද යම් දේපලක් රක්ෂණය කිරීම සඳහා කටයුතු සැලැස් වීම;
- (එ) බැංකුව සතුව ඇති යම් සුරැකුම්පත් මුදල් කර ගැනීම පහසු කරලීම පිණිස, නැතහොත් ඇති වෙනැයි සිතෙන යම් අලාභයක් හෝ වගකීමක් වැලැක්වීම හෝ අඩුකර ගැනීම සඳහා පවත්වාගෙන යාමට බැංකුවට බලය ඇති හෝ අත් කරගැනීම අවශ්‍ය යයි හෝ යෝග්‍ය යයි බැංකුව විසින් සලකනු ලබන යම් වෙළෙඳ ව්‍යාපාරයක් සම්බන්ධයෙන් අවශ්‍ය යයි හෝ හිතකර යයි බැංකුව විසින් සලකනු ලැබිය හැකි යම් වංචල හෝ නිශ්චල දේපලක් සහ යම් අයිති වාසිකම් හෝ වරප්‍රසාද මිල දී ගැනීම, බදු ගැනීම, හුවමාරු කර ගැනීම, කුලියට ගැනීම හෝ අන් ලෙසකින් අත්කර ගැනීම;
- (ඵ) බැංකුවේ සේවකයන්ගේ හෝ ඒ සේවකයන්ගෙන් යැපෙත් නන්ගේ අර්ථලාභය පිණිස විශ්‍රාම වැටුප් හා පාරිතෝෂික සහ වෙනත් අරමුදල් හා පහසුකම් සැලැස්වීම සඳහා වූ සංඝම්, ආයතන, භාරකාර මණ්ඩල හා යෝජනා ක්‍රම පිහිටුවීම හා ඒවාට ආධාර කිරීම හෝ ඒවා පිහිටුවීමට හා ඒවාට ආධාර කිරීමට සහාය වීම;
- (ඵ) යම් වංචල හෝ නිශ්චල දේපලක ඇපය පිට බැංකුව විසින් යම් ණයක් දී තිබේ ද නැතහොත් යම් වංචල හෝ නිශ්චල දේපලක් බැහැර කිරීමේ යම් බලයක් බැංකුවට තිබේ ද ඒ දේපල ඇතුළු බැංකුවේ සියලු දේපල හෝ ඉන් යම් කොටසක් සහ බැංකුවේ අයිතිවාසිකම් දියුණු කිරීම,

කළමනාකරණය කිරීම, සංවර්ධනය කිරීම, හුවමාරු කිරීම, බදු දීම, උකස් කිරීම, බැහැර කිරීම, විකිණීම, ප්‍රයෝජනවත් කිරීම හෝ ඒ පිළිබඳව අන් ලෙසකින් කටයුතු කිරීම ;

- (ඔ) බැංකුවේ කාර්යයට සිතකර යයි බැංකුවට පෙනී යා හැකි අයිතිවාසිකම්, අනුග්‍රහ හා වරප්‍රසාද කිසිවක් ලබාගැනීම පිණිස යම් සහතිකයක් හෝ භාති රක්ෂණයක් දීම, සහ විදේශීය සංවිධාන කිසිවක් හෝ ආණ්ඩුව හෝ යම් පළාත් පාලන ආයතනයක් හෝ යම් සංස්ථාවක් හෝ වෙනත් තැනැත්තකු සමග යම් ගිවිසුම්වලට එළඹීම ;
- (ක) යම් අවස්ථාවක ණයට ගනු ලබන හා තැන්පතු වශයෙන් භාර ගනු ලබන මුදලෙහි සමස්තය අමාත්‍යවරයා විසින් නියම කරනු ලබන උපරිම සීමාව නො ඉක්මවෙන ලෙස, පාර්ශ්වකරුවන් විසින් අන්‍යෝන්‍ය වශයෙන් එකඟ වන නියම හා කොන්දේසි පිට, ආණ්ඩුවෙන් හෝ මහා බැංකුවේ මුදල් මණ්ඩලය විසින් ඒ කාර්යය සඳහා අනුමත කරනු ලැබූ යම් ආයතනවලින් මුදල් ණයට ගැනීම හෝ තැන්පතු භාර ගැනීම ;
- (ඌ) පාර්ශ්වකරුවන් විසින් අන්‍යෝන්‍ය වශයෙන් එකඟ වන නියමයන්ට හා කොන්දේසිවලට යටත්ව, බැංකුවේ සංචිත අරමුදල අරභයා ආණ්ඩුවෙන් දායක මුදල් භාර ගැනීම ;
- (එ) අමාත්‍යවරයාගේ එකඟත්වය ඇතිව මණ්ඩලය විසින් නිශ්චය කරනු ලැබිය හැකි අවම ප්‍රමාණික මුදලින් යුක්ත වූ ද එසේ නිශ්චය කරනු ලැබිය හැකි කාල සීමා සඳහා වූ ද වාරික තැන්පතු යම් තැනැත්තකුගෙන් භාර ගැනීම ;
- (ඡ) බැංකුවේ මුදල් කෘෂිකර්මයෙහි හෝ කර්මාන්තයන්හි යෙදී සිටින පොදු හෝ පෞද්ගලික සමාගම්වලට අයත් කොටස් වල, සෘණ පත්‍රවල හෝ වෙනත් නිසි සුරැකුම්පත්වල ආයෝජනය කිරීම ;
- (ට) ඒ කොටස්, සෘණ පත්‍ර හෝ වෙනත් නිසි සුරැකුම්පත් ප්‍රති රක්ෂණය කිරීම ;
- (ඩ) බැංකුවේ ආයෝජන ලැයිස්තුවේ ආයෝජන කිසිවක් දෙපළෙහි පොළෙහි විකිණීම ;
- (ණ) වෙනත් බැංකු හා අමාත්‍යවරයා විසින් කලින් කල අනුමත කරනු ලැබිය හැකි වෙනත් ආයතන සමග සංගාමිව හෝ හවුල්ව යෝජනා ක්‍රමවලට මුදල් යෙදවීම ;
- (ත) අවස්ථාවෝචිත පරිදි බැංකුවේ යම් ගනුදෙනුකරුවකුගේ හෝ වෙනත් යම් තැනැත්තකුගේ යම් කෘෂිකර්මික හෝ වෙනත් නියමිත ව්‍යාපාරයක් සඳහා අවශ්‍ය යම් යන්ත්‍රෝපකරණ හෝ උපකරණ හෝ යම් වර්ගයක ද්‍රව්‍ය මිලට ගැනීමේ කාර්යය සඳහා එම ගනුදෙනුකරුගේ හෝ වෙනත් තැනැත්තාගේ නියෝජිත වශයෙන් ක්‍රියා කිරීම ;
- (ද) පවත්වා ගෙන යෑමට බැංකුවට අවසර ඇති වෙළෙඳ ව්‍යාපාරයක් වූ ද යම් තැනැත්තකු විසින් ශ්‍රී ලංකාවෙහි පවත්වා ගෙන යනු ලබන්නා වූ ද යම් ව්‍යාපාරයක් සම්පූර්ණයෙන් ම හෝ ඉන් යම් කොටසක් අත් කර ගෙන පවත්වාගෙන යෑම ;

- (න) කාර්මික, මූල්‍ය සහ කළමනාකරණ සේවා සඳහා යම් ආයතන
යක් පිහිටුවා පවත්වා ගෙන යෑම හෝ යම් යෝජනා
ක්‍රමයකට සහභාගි වීම;
- (ප) ආර්ථික ගවේෂණ, අධ්‍යයන පාඨමාලා හා සාකච්ඡා සම්මේලන
පැවැත්වීම;
- (ඛ) තෝරා ගනු ලබන බැංකුවේ නියුක්තයන් හා වෙනත් තැනැත්
තන් ගණකාධිකරණය, බැංකු ක්‍රම සහ අගයීම්, ව්‍යාපෘති
සහ ණය හුදුසුකම් මිලකරණය යන විෂයයන්හි ද
ඉංජිනේරු හා විද්‍යා දක්ෂතාවන්හි ද පුහුණු කිරීම;
- (ම) සාමාන්‍යයෙන් බැංකුවේ කීර්තිය රැකගැනීමට සහ එහිලා
ආධාර වීමට ඉතාමත් යෝග්‍ය යයි බැංකුව සලකන සියලු
පියවර ගැනීමට හෝ ඒ පියවර එසේ ගැනීමේ දී ඒ හා
සංගමනය වීම සහ ඉහතින් වූ ඡේදයන්හි දක්වෙන
අරමුණු මුදුන් පමුණුවා ගැනීමට හෝ බලතල ක්‍රියාවෙහි
යෙදවීමට ආනුෂංගික හෝ ඊට තුඩු දෙන සියලු දේවල්
කිරීම; සහ
- (ය) යම් කෘෂිකාර්මික හෝ වෙනත් නියමිත ව්‍යාපාරයක යම්
නිෂ්පාදනයක් විකිණීම හෝ අලෙවි කිරීම සඳහා අවශ්‍ය
සංවිධානයක් පිහිටුවීම.

(2) මේ වගන්තියේ (1) වන උපවගන්තියෙහි යම් ඡේදයක
සඳහන් යම් අරමුණක් හෝ කාර්යයක්, පද සම්බන්ධයෙන්
ප්‍රකාශිතව ම නියම කරනු ලැබ තිබෙන අවස්ථාවක දී හෝ
යම් සීමා කිරීමක් හෝ සීමා නියම කිරීමක් නියමිත අවස්ථාවක දී
හැර, ඒ උපවගන්තියේ වෙන යම් ඡේදයක නියමයන් හෝ එහි
නිශ්චිතව සඳහන් අරමුණු ගැන සැලකීමෙන් හෝ ඒ පිළිබඳ අනුමිතී
යෙන් හෝ අන් ආකාරයකින් සීමා නොකළ යුතු ය, නොහොත්
එසේ එහි ලා සීමා නියම නොකළ යුතු ය.

(3) මේ වගන්තියෙහි “බැංකුවේ ගනුදෙනුකරු” යන්නෙන් මේ
පනත යටතේ බැංකුවෙන් ආධාර ලබන තැනැත්තෙක් අදහස් වේ.

32. (1) මණ්ඩලයේ යෝජනා සම්මතයකින් සහ මණ්ඩලය
විසින් නිශ්චය කරනු ලබන නියම හා කොන්දේසි අනුව හැර කිසිම
ණයක් නොදිය යුතු ය:

ණය දීමට
මණ්ඩලයට
ඇති බලය.

එසේ වුව ද, මණ්ඩලය විසින් නිශ්චය කරනු ලැබිය හැකි යම්
ප්‍රමාණයක් දක්වා ණය දීමට, මණ්ඩලය විසින් 20 (2) වන වගන්තිය
යටතේ සාමාන්‍යාධිකාරිවරයාට බලය දිය හැකි ය.

(2) මේ වගන්තියේ විධිවිධාන යටතේ සාමාන්‍යාධිකාරිවරයා
විසින් දෙන ලද සියලු ණය, මණ්ඩලයේ ඊ ලඟ රැස්වීමේ දී
මණ්ඩලය වෙත වාර්තා කළ යුතු ය.

33. ණයක් අනුමත කිරීමෙන් පසුව සහ නියම වශයෙන් මුදල්
ගෙවීමට පෙර යම් වේලාවක, මණ්ඩලය විසින්, ස්වකීය අභිමතය
අනුව, සහ කිසිම හේතුවක් නොදක්වා, ඒ අනුමත කිරීම
අවලංගු කර හෝ වෙනස් කර ඒ මුදලේ මුළු ප්‍රමාණයම හෝ ඉන්
කොටසක් ගෙවීම අත්හිටුවිය හැකි ය.

ණයක් අත්
කර ගැනීම.

ණය සෙදු
ආකාරය
විමර්ශනය
කිරීමට
මණ්ඩලයට
දැනුම් ලබා
දීම.

34. (1) ණයක් දෙනු ලැබුවේ යම් කාර්යයක් සඳහා ද ඒ කාර්යය සඳහා ඒ ණය යොදා ගත් බවට හෝ යොදන බවට මණ්ඩලය සැහීමට පත් කරන ලෙස මණ්ඩලය විසින් ඒ ණය දෙනු ලැබූ තැනැත්තාගෙන් ඉල්ලා සිටිය හැකි අතර එසේ ඉල්ලනු ලැබුවේ යම් තැනැත්තකුගෙන් ද ඒ තැනැත්තා විසින්, ඒ ණය ඒ කාර්යය සඳහා යොදාගත් බව හෝ යොදන බව ඔප්පු කිරීම සඳහා, යම් අධ්‍යක්ෂවරයකු හෝ ඒ කාර්යය සඳහා ලියවිල්ලකින් පත් කරනු ලැබූ වෙන යම් තැනැත්තකු ඉදිරිපිට සාක්ෂි ඉදිරිපත් කළ යුතු ය.

(2) ණය දෙනු ලැබුවේ යම් කාර්යයක් සඳහා ද ඒ කාර්යය සඳහා ඒ ණය යොදා ගත් බවට හෝ යොදන බවට මණ්ඩලය සැහීමට පත් නොවී නම්, නියමයෙහි සඳහන් කාර්ය ආතුලත ඒ ණය පොලී යන් සමග සම්පූර්ණයෙන් ආපසු ගෙවන ලෙස හෝ ඒ ණයට සමාන මුදලක් එකී කාර්යය සඳහා යොදා ගන්නා ලෙස මණ්ඩලය විසින් නියමයකින් විධාන කළ හැකිය.

(3) (2) වන උපවගන්තිය යටතේ මණ්ඩලය විසින් කරන ලද නියමයකට අනුකූලව ක්‍රියා කරනු නො ලැබූ අවස්ථාවක, ණය මුදලින් ආපසු නොගෙවා ඇති සම්පූර්ණ කොටස සහ එතෙක් ඊට ලැබිය යුතුව තිබුණු පොලිය සම්බන්ධයෙන් පැහැර හැරීම කරනු ලැබූ ලෙස සැලකිය යුතු අතර, මේ පනතේ V වන කොටසේ විධිවිධාන ඒ අනුව අදාළ වන්නේ ය.

ණය ආපසු
ඉල්ලීම.

35. (1) ණයක් දීමෙන් පසු යම් විටක—
- (අ) දේපළ උකස් කිරීමට ණය දී ඇති අවස්ථාවක—
 - (i) ණයෙහි පුරුදු කිරීමට භාවයට භානිකර විය හැකි ප්‍රමාණයකට දේපලෙහි වටිනාකම ක්ෂය වී ඇති බවට, හෝ
 - (ii) ණය ගන්නාගේ නීත්‍යනුකූල අයිතිය සලකා බලන විට, ඒ දේපළ ප්‍රමාණවත් යයි පිළිගත යුතුව නො තුබුණු බවට; හෝ
 - (ආ) ණය ගන්නා විසින් කරන ලද සැලකිය යුතු වැරදි ප්‍රකාශ හේතුවකට ගෙන නැතහොත් මණ්ඩලය විසින් සත්‍ය කරුණු වරදවා වටහා ගැනීම හේතුවකට ගෙන, ණය දී තිබෙන්නේ සත්‍ය කරුණු දැන සිටියේ නම් එය දෙනු නොලැබිය හැකිව තුබුණු අවස්ථාවක බවට; හෝ
 - (ඇ) රජයෙන් ලබාගත් බද්දක් යටතේ වූ ණය ගන්නා සතු සම්බන්ධතාවක් උකස් කරනු ලැබීමෙන් ණය ආරක්ෂා කරනු ලැබ ඇති යම් අවස්ථාවක, ඒ බද්ද අවලංගු කිරීමට හෝ අන් ආකාරයකින් අවසන් කිරීමට රජය අදහස් කරන බවට; හෝ
 - (ඈ) ණය ගන්නා යම් ණය ගිවිසුම්වල අඩංගු නියමයන් පිළිපැදීම පැහැර හැර ඇති බවට හෝ ඒ නියමයන් කඩ කර ඇති බවට

මණ්ඩලය සැහීමට පත් වුවහොත්, ඒ ණය වෙනුවෙන් මණ්ඩලයේ මතය අනුව ප්‍රමාණවත් වන්නා වූ අතිරේක ආපයක් සපයන ලෙස හෝ ණය සම්පූර්ණයෙන් හෝ කොටස් වශයෙන් ආපසු ගෙවන ලෙස හෝ නියම කරමින් ඒ නියමයෙහි දැක්වෙන දිනයෙහි හෝ දිනයකට පෙර ඒ නියමය ඉටුකරන ලෙස මණ්ඩලය විසින්, නියමයක් නිකුත් කළ හැකිය.

(2) (1) වන උපවගන්තිය යටතේ නිකුත් කරනු ලැබූ නියමයකට අනුකූලව ක්‍රියා නොකරනු ලැබූ අවස්ථාවක, ණය මුදලෙහි ආපසු නොගෙවා ඇති සම්පූර්ණ කොටස සහ එතෙක් ඒ මත ලැබිය යුතුව තිබුණු පොලිය සම්බන්ධයෙන් පැහැර හැරීම කරනු ලැබූ ලෙස භාලකිය යුතු අතර, මේ පනතේ V වන කොටසේ විධිවිධාන ඒ අනුව අදාළ වන්නේ ය.

36. ණයක් සඳහා මණ්ඩලය විසින් ඒ වන විටත් භාරගෙන තිබෙන යම් ආපයක මුළු මුදල හෝ ඉන් කොටසක් වෙනුවට ආදේශ වශයෙන් ඉදිරිපත් කරනු ලබන ආපය, පරණ ණයෙන් නොගෙවා ඉතිරිව තිබෙන මුළු මුල් මුදලෙහි හා පොලියෙහි සමස්ත යට සමාන අලුත් ණයක ආපය වශයෙන් අවස්ථාවෝචිත පරිදි තනිව හෝ පරණ ආපයේ තවදුරටත් තිබිය යුතු කොටස හෝ සමග භාර ගැනීමට මණ්ඩලයට හැකිකම ලබා දෙන පුළු නම්, මණ්ඩලය විසින්, ඒ අලුත් ආපය, භාරගෙන තිබෙන ආපයේ මුළු මුදල හෝ කොටස වෙනුවට භාරගත හැකි ය.

ආපසු
වෙතක්
කිරීම.

IV වන කොටස

මුදල්

37. (1) බැංකුවෙහි අනුදත් ප්‍රාග්ධනය රුපියල් විසි කෝටියක් වන්නේ ය.

බැංකුවෙහි
ප්‍රාග්ධනය සහ
මුදල් ලබාගැනීමට
ඇති බලය.

(2) (අ) කෘෂිකාර්මික සහ කාර්මික ණය සංස්ථා ආඥාපනතේ 22 (1) වන වගන්තිය අනුව කෘෂිකාර්මික සහ කාර්මික ණය සංස්ථාවට අත්තිකාරම් වශයෙන් දෙන ලද මුදල් අතුරින් නියමිත දිනයෙහි දී ගෙවීමට ඉතිරිව ඇති මුදල් සහ කෘෂිකාර්මික සහ කාර්මික ණය සංස්ථාවේ සංචිතවල මුදල් සහ නියමිත දිනයෙහි දී ලංකා රජයේ උකස් බැංකුවේ සංචිත අරමුදලේ බැරට තිබෙන මුදල් බැංකුවේ ප්‍රාග්ධනයේ කොටසක් වන අතර ඒ සියලු මුදල් ආණ්ඩුව විසින් බැංකුවේ ප්‍රාග්ධනයට දෙන ලද දායක මුදල් ලෙස සලකනු ලැබිය යුතු ය.

(ආ) දායක මුදලක් මේ උපවගන්තියේ (අ) ඡේදයේ සඳහන් ප්‍රමාණයක් එකතු වූ විට රුපියල් පන් කෝටියක් වන පරිදි, ආණ්ඩුව විසින්, නියමිත දිනයෙන් පසු හැකි තාක් ඉක්මණින්, බැංකුවේ ප්‍රාග්ධනයට දායක මුදලක් දිය යුතු ය. ආණ්ඩුව විසින් දෙනු ලබන ඒ දායක මුදල ඒකාබද්ධ අරමුදල කෙරෙහි වැයබරක් වන්නේ ය.

(3) සුදුසු යයි බැංකුව සලකන ආකාරයකින්, ආණ්ඩුවෙන් හෝ ශ්‍රී ලංකා ජනරජය ඇතුළත හෝ ජනරජයෙන් පිටත වෙත යම් ප්‍රභවයකින්, බැංකුව විසින් කලින් කල බැංකුවේ ප්‍රාග්ධනයට තවදුරටත් දායක මුදල් ලබා ගනු ලැබිය හැකි අතර ආණ්ඩුවෙන් එලෙස දායක මුදල් ලබා ගන්නා ලද අවස්ථාවක දී ඒ මුදල් ඒකාබද්ධ අරමුදල කෙරෙහි වැයබරක් වන්නේ ය.

(4) බැංකුව විසින් ආණ්ඩුවෙන්, මහ බැංකුවෙන්, යම් බැංකු ආයතනයකින්, යම් විදේශීය ආණ්ඩුවකින් හෝ ශ්‍රී ලංකා ජනරජයෙන් පිටත කවර වූ හෝ වෙනත් යම් ප්‍රභවයකින් යම් මුදල් ප්‍රමාණයක් අනෙක්තා වශයෙන් නිශ්චය කරගනු ලබන යම් නියම හා කොන්දේසි පිට කලින් කල ණයට ලබා ගත හැකි ය.

14 ජාතික රාජ්‍ය සභාවේ 1975 අංක 13 දරන රාජ්‍ය උකස් හා ආයෝජන බැංකු පනත

(5) අමාත්‍යවරයාගේ අනුමතය නොමැතිව, (3) වන සහ (4) වන උපවගන්ති යටතේ යම් විදේශීය ආණ්ඩුවකින් හෝ ශ්‍රී ලංකා ජනරජයෙන් පිටත වෙනත් යම් ප්‍රභවයකින් හෝ කිසිම දායක මුදලක් ලබා ගැනීම හෝ කිසිම මුදලක් ණයට ගැනීම හෝ කරනු නොලැබිය යුතු ය.

රජයේ උකස් හා ආයෝජන බැංකු සාණ පත්‍ර, පුරුකුම් පත්, ස්කන්ධ සහ කොටස්.

38. (1) බැංකුවේ ව්‍යාපාර කටයුතු පවත්වාගෙන යාමේ කාර්යය සඳහා බැංකුව විසින් සාණ පත්‍ර, ස්කන්ධ, කොටස් සහ පුරුකුම් පත් ඇති කර නිකුත් කළ හැකි ය.

(2) අමාත්‍යවරයාගේ අනුමතය ඇතිව මණ්ඩලය විසින් නිශ්චය කරනු ලැබිය හැකි නියමයන්ට සහ කොන්දේසිවලට අනුකූලව එම සාණ පත්‍ර, ස්කන්ධ, කොටස් සහ පුරුකුම් පත්, නිකුත් කිරීම, පැවරීම, ඒවා සම්බන්ධයෙන් කටයුතු කිරීම, ඒවා නිදහස් කිරීම සහ අවලංගු කිරීම කළ යුතු ය.

සාණ පත්‍ර මුද්දර ගාස්තුවෙන් නිදහස් කිරීම.

39. මේ පනත යටතේ නිකුත් කරනු ලබන යම් සාණ පත්‍ර, ස්කන්ධ, කොටස් සහ පුරුකුම් පත් වෙනුවෙන් හෝ එයින් යම් සාණ පත්‍ර, ස්කන්ධ, කොටස් සහ පුරුකුම් පත් පැවරීමේ යම් කාඩත පත්‍රයක් වෙනුවෙන් හෝ කිසිම මුද්දර ගාස්තුවක් ගෙවනු නොලැබිය යුතු ය.

ඒකාබද්ධ අරමුදල් කෙරෙහි වැය බරක් වීම.

40. ඒ සාණ පත්‍ර, ස්කන්ධ, කොටස් සහ පුරුකුම් පත්වල පොලිය සහ මුල් මුදල ගෙවීමට බැංකුවේ අරමුදල් ප්‍රමාණවත් නොවන්නේ නම් එම පොලිය සහ මුල් මුදල ඒකාබද්ධ අරමුදලින් ගෙවිය යුතු අතර, ඒවා ඒකාබද්ධ අරමුදල කෙරෙහි වැයබරක් බවට මෙයින් පත් කරනු ලැබේ.

ආණ්ඩුව විසින් ඇප වීම.

41. (1) මේ පනතෙහි මේ කොටස යටතේ යම් විදේශීය ආණ්ඩුවකින් හෝ වෙනත් යම් ප්‍රභවයකින් බැංකුව ලබා ගන්නා යම් ණයක මුල් මුදල ආපසු ගෙවීමට සහ එහි පොලිය ගෙවීමට ආණ්ඩුව විසින් ඇපවිය හැකි ය.

(2) (1) වන උපවගන්තිය යටතේ ඇප වීමක් කළ වහාම අමාත්‍යවරයා විසින් එම ඇප වීම පිළිබඳ ප්‍රකාශයක් ජාතික රාජ්‍ය සභාව ඉදිරියේ තැබිය යුතු ය.

(3) ඉහතින් වූ වගන්තිය අනුව ඒකාබද්ධ අරමුදලින් යම් මුදලක් ගෙවනු ලැබූ අවස්ථාවක, එම මුදල එසේ ගෙවන ලද බවට වූ ප්‍රකාශයක් අමාත්‍යවරයා විසින් නොපමාව ජාතික රාජ්‍ය සභාව ඉදිරියේ තැබිය යුතු ය.

ණයක් මගින් ඇති කරන ලද වැයබරක ප්‍රමුඛත්වය.

42. දේපළ උකස් කිරීමක් මත බැංකුව විසින් ණයක් දෙනු ලැබූ අවස්ථාවක, බැංකුව විසින් ණය මුදල දෙනු ලැබීමට පෙර සඳහා වශයෙන් ණයක් දුන් ණයගිමියකුට ලැබිය යුතු යථා පරිදි ලියාපදිංචි කරන ලද කලින් වූ උකස් ණයක් හැර ඒ දේපළට බලපාන අන් සෑම ණයකට, උකසකට හෝ වැය බරකට ඉහළින් ප්‍රමුඛත්වය ඇතිව බැංකුවේ ණය මුදල පොලියක් සමග ගෙවීමට, එම උකස් කිරීමේ දිනයෙහි සිට හා ඉන් පසු එම දේපළ යටත් විය යුතු ය.

43. බැංකුව විසින් විදේශීය ආණ්ඩුවලින් හෝ ශ්‍රී ලංකා ජනරජයෙන් පිටත වෙනත් ප්‍රභවයන්ගෙන් යම් ණයට ගැනීමක් කරනු ලබන කල්හි ශ්‍රී ලංකාවේ රුපියල නැවත අභය කිරීමකින් උද්ගතවන යම් පාඩුවක් බැංකුව විසින් දරිය යුතු ය; නැතහොත් එසේ උද්ගතවන යම් ලාභයකට බැංකුව හිමිකම ලැබිය යුතු ය :

බැංකුව විසින් දෙන ලද ණයවලට අදාළ විශේෂ විධිවිධාන.

එසේ වුව ද එ ණයවලට ආණ්ඩුව ඇප වූ අවස්ථාවක යම් අලාභයක් ආණ්ඩුව විසින් දරිය යුතු ය; නැතහොත් යම් ලාභයකට ආණ්ඩුව හිමිකම ලැබිය යුතු ය.

44. ණයක් සම්බන්ධයෙන් වූ යම් ගෙවීමක් එම ගෙවීම ලැබිය යුතු දිනයට පෙර, බැංකුව එකඟ වන නියම හා කොන්දේසි පිට, බැංකුව විසින් භාර ගනු ලැබිය හැකි ය.

ගෙවීම් කලින් භාර ගැනීම.

45. (1) බැංකුව හෝ මණ්ඩලය විසින්—

- (අ) බැංකුවෙහි ප්‍රාග්ධනයට ලැබෙන දායක මුදල් වශයෙන් ;
- (ආ) බැංකුවෙහි කාර්යයන් කරගෙන යෑමෙන් ;
- (ඇ) බැංකුවෙහි හෝ මණ්ඩලයෙහි බලතල ක්‍රියාවෙහි යෙදවීමෙන් හෝ කාර්යයන් ඉටු කිරීමෙන් ; සහ
- (ඈ) බැංකුවෙහි ව්‍යාපාර කටයුතු සහ පරිපාලනය පවත්වාගෙන යෑමෙන්

බැංකුවේ මුදල්.

ලබන සියලු මුදල් බැංකුවේ අරමුදලට බැර කළ යුතු ය.

- (2) (අ) බැංකුවෙහි කාර්යයන් කරගෙන යෑමෙන් ;
- (ආ) බැංකුවෙහි හෝ මණ්ඩලයෙහි බලතල ක්‍රියාවේ යෙදවීමෙන් හෝ කාර්යයන් ඉටු කිරීමෙන් ; සහ
- (ඇ) බැංකුවෙහි ව්‍යාපාර කටයුතු සහ පරිපාලනය පවත්වාගෙන යෑමෙන්

උද්ගතවන හෝ බැංකුවට හෝ මණ්ඩලයට එ සම්බන්ධයෙන් දරන්නට සිදුවන සියලු මූල්‍ය වගකීම් සහ බැඳීම් බැංකුවේ මුදල් කෙරෙහි වැයබරක් වන්නේ ය.

46. 1974 අංක 38 දරන මුදල් පනතේ 10 වන වගන්තියෙහි දැක්වෙන කාර්යයන් සියල්ල හෝ ඉන් යම් කාර්යයක් සඳහා බැංකුවෙහි ලාභ යෙදිය යුතු ය.

බැංකුවෙහි ලාභ ප්‍රයෝජනයට ගැනීම.

V වන කොටස

අයකර ගැනීම

47. මුල් මුදල හෝ පොලිය හෝ එ දෙකම හෝ වශයෙන් යම් ණය මුදලක් මත ලැබිය යුතු යම් මුදලක් ගෙවීම පැහැර හරින කවර අවස්ථාවක වුව ද එම පැහැර හැරීම, ණය මුදලෙහි ආපසු නොගෙවා ඇති සම්පූර්ණ කොටස සහ එනෙක් ඊට ලැබිය යුතුව තිබුණු පොලිය සම්බන්ධයෙන් කරන ලද පැහැර හැරීමක් ලෙස සලකනු ලැබිය යුතු අතර, මණ්ඩලය විසින්, සිය අභිමතය අනුව 48 වන වගන්තියෙහි හෝ 50 වන වගන්තියෙහි දක්වා ඇති ආකාරයට ක්‍රියා කළ හැකි ය :

ගෙවීම් පැහැර ගැනීමක් කළ අවස්ථාවක මණ්ඩලය විසින් ක්‍රියා කිරීම.

එසේ වුව ද, මණ්ඩලය විසින් යම් ණයක් සම්බන්ධයෙන් 48 වන වගන්තිය අනුව ක්‍රියා කර හෝ ක්‍රියා කිරීම ආරම්භ කර තිබෙන අවස්ථාවක, 50 වන වගන්තිය යටතේ යෝජනා සම්මතයක් මගින් පසුව යම් අවස්ථාවක ඒ කරුණ සම්බන්ධයෙන් කටයුතු කිරීම සුදුසු යයි හෝ අවශ්‍ය යයි මණ්ඩලය අදහස් කරන්නේ නම් මණ්ඩලය විසින් එසේ කිරීම කිසිවකින් වලකනු ලැබේ යයි නොසැලකිය යුතු ය.

උකස් කළ දේපළ සත්තකයට ගැනීමට කළමනාකරුව බලය දීම.

48. (1) 51 වන වගන්තියෙහි විධිවිධානවලට යටත්ව, මණ්ඩලය විසින් ලියා වාර්තාගත කළ යුතු යෝජනා සම්මතයක් මගින් එම යෝජනා සම්මතයෙහි සඳහන් යම් තැනැත්තකුට, ගෙවීම් පැහැර හැරීම කර ඇත්තේ යම් ණයක් සම්බන්ධයෙන් ද එම ණය සඳහා ආප ලෙස බැංකුවට උකස් කර ඇති නිශ්චල දේපලට නැතහොත් එම දේපල සම්බන්ධයෙන් යම් ණය ගිවිසුමක නියමයන් කඩ කර ඇතහොත් එවිට ද එම දේපලට පිවිස, එම දේපළ සත්තකයට ගෙන කළමනාකරණය කිරීම සහ නඩත්තු කිරීම පිණිස ද උකස්කරු විසින් ගෙවීම් පැහැර හැරීම හෝ ඒ ගිවිසුමෙහි නියමයන් කඩ කිරීම නොකරන ලද නම් එම දේපළ පාලනයෙහි සහ කළමනාකරණයෙහි ලා උකස්කරු විසින් ක්‍රියාත්මක කරනු ලැබිය හැකිව තිබූ යම් බලතල වේ ද ඒ බලතල ක්‍රියාත්මක කිරීම පිණිස ද බලය පැවරිය හැකි ය.

(2) යම් පිරියතක්, යන්ත්‍රයක් හෝ වෙනත් වංචල දේපළක් බැංකුව වෙත ආප වශයෙන් ඇතිව යම් කෘෂිකාර්මික හෝ කාර්මික ව්‍යාපාරයක් සඳහා දෙන ලද ණයක් මත ලැබිය යුතු යම් මුදලක් ගෙවීම පැහැර හැර තිබෙන හෝ එම දේපළ සම්බන්ධයෙන් යම් ණය ගිවිසුමක නියමයන් කඩ කර තිබෙන කවර අවස්ථාවක වුව ද, මණ්ඩලය විසින්, ලියවිල්ලකින් සඳහන් යම් තැනැත්තකුට, ඒ පිරියත, යන්ත්‍රය හෝ වෙනත් වංචල දේපළ පිහිටි කෘෂිකාර්මික හෝ කාර්මික ව්‍යාපාරයට පිවිස එම ව්‍යාපාරයෙහි සත්තකය භාර ගැනීමට ද ඒ නිශ්චල දේපළ බවපනය කර හෝ උකස් කර තිබුණි නම් එම දේපළ පාලනය කිරීමෙහි සහ කළමනාකරණය කිරීමෙහි ලා ක්‍රියාත්මක කළ හැකි වන්නට තුබුණු යම් බලයක් වේද එම බලය ඒ ව්‍යාපාරය පාලනය කිරීමෙහි සහ කළමනාකරණය කිරීමෙහි ලා ක්‍රියාත්මක කිරීමට ද බලය දිය හැකි ය.

කළමනාකරු පත් කළ අවස්ථාවක කාර්ය පටිපාටිය.

49. (1) යම් දේපළක් සම්බන්ධයෙන් 48 වන වගන්තිය යටතේ මණ්ඩලයේ යෝජනා සම්මතයක් මගින් බලය දෙනු ලැබූ යම් තැනැත්තකුට සාමාන්‍යයෙන් යෝජනා සම්මතයේ නියමයන් ප්‍රකාර කටයුතු කිරීමට සහ විශේෂයෙන්—

(අ) ඒ දේපළෙහි පලදාව විකිණීමට;

(ආ) යම් ණයක් දෙනු ලැබුවේ යම් පිරියතක් හෝ යන්ත්‍රයක් ආප වශයෙන් ඇතිව ද ඒ ණය සම්බන්ධයෙන් ගෙවීම් පැහැර හැරීමක් කර තිබේ නම් සම්පූර්ණ වශයෙන් හෝ අර්ධ වශයෙන් ඒ පිරියත හෝ යන්ත්‍රය මගින් නිෂ්පාදනය කෙරෙන භාණ්ඩ විකිණීමට;

(ඇ) ඒ දේපළින් කුලී, ලාභ හෝ වෙනත් ආදායම් ලැබීමට;

(ඈ) ඒ දේපළෙහි ආදායමෙන් ඒ දේපළ පාලනයෙහි සහ කළමනාකරණයෙහි ලා දරනු ලබන වියදම් ගෙවීමට;

- (ඉ) ස්වකීය සේවය සඳහා පාරිශ්‍රමික වශයෙන් නියම කිරීම් පුද්ගලයන් මිණිවලය සලකන යම් මුදලක් (වේ නම්) ඒ ආදායමෙන් ඒ මුදල තමාට නතු කර ගැනීමට;
- (ඊ) එම දේපලට අදාළ උකස් යටතේ බැංකුවට ලැබිය යුතු සියලු මුදල් සම්පූර්ණයෙන් ම ගෙවන තුරු හෝ එම දේපලෙහි සන්නකය අත් හරින ලෙස (2) වන උප වගන්තිය යටතේ මිණිවලය විසින් තමාට විධින කරනු ලබන තුරු එම දේපල සන්නකව සිටීමට

හිමිකම් තිබිය යුතු ය.

(2) යම් දේපලක් සම්බන්ධයෙන් 48 වන වගන්තිය යටතේ මිණිවලයෙහි යෝජනා සම්මතයකින් බලය දෙනු ලැබූ සෑම තැනැත්තකු ම විසින්—

- (අ) උකස්කරුගේ නඩත්තුව සඳහා මිණිවලය විසින් මිණිවලයේ අභිමතය අනුව නියම කරනු ලබන යම් මුදලක් (වේ නම්) ඒ දේපලෙහි ආදායමෙන් මාස් පනත උකස්කරු වෙත ගෙවිය යුතු ය;
- (ආ) මෙහි මින් පෙර බලය දෙනු ලැබූ ගෙවීම් කිරීමෙන් පසුව, ඒ දේපලෙහි ආදායමෙන් ඉතිරිව තිබෙන මුදල මිණිවලය විසින් විධින කරනු ලැබිය හැකි තැනැත්තා හෝ තැනැත්තන් වෙත සහ මිණිවලය විසින් විධින කරනු ලැබිය හැකි ආකාරයට තුන් මසකට වරක් හෝ මිණිවලය විසින් විධින කරනු ලැබිය හැකි වෙනත් ආකාරයකට හෝ ගෙවිය යුතු ය;
- (ඇ) ඒ දේපල සම්බන්ධයෙන් තමාට ලැබුණු හෝ තමා විසින් ගෙවනු ලැබූ සියලු මුදල් පිළිබඳ පැහැදිලි සහ නිවැරදි වාර්තා තබා, මිණිවලය විසින් නිශ්චය කරනු ලැබිය හැකි කාලසීමා තුළ එය මිණිවලයට ඉදිරිපත් කළ යුතු ය;
- (ඈ) මිණිවලය විසින් විධින කරනු ලබන ආකාරයට උකස්කරු හෝ වෙනත් තැනැත්තකු වෙත ඒ දේපලෙහි සන්නකය භාර දී මෙහි මින් පෙර බලය දෙනු ලැබූ ගෙවීම් කිරීමෙන් පසු ඒ දේපලවල ආදායමෙන් තමා ලඟ ඉතිරිව ඇති යම් මුදලක් මිණිවලය වෙත ගෙවිය යුතු ය.

(3) උකස් යටතේ බැංකුවට ලැබිය යුතු සියලු මුදල් සම්පූර්ණයෙන් ගෙවනු ලැබූ විට, මිණිවලය විසින්, උකස් කරන ලද දේපලෙහි සන්නකය උකස්කරුට භාර දිය යුතු අතර ඒ දේපලෙහි ආදායමෙන් ඉතිරිව ඇති යම් මුදලක් ඔහුට ආපසු දිය යුතු ය.

උකස් කළ
දේපළ
විකිණීමේ
බලය
බැරවීම.

50. ගෙවීම් පැහැර හැරීම කර ඇත්තේ යම් ණයක් සම්බන්ධ
යෙන් ද ඒ ණය සඳහා ආප වශයෙන් බැංකුවට උකස් කරන ලද
යම් නිශ්චල හෝ වංචල දේපළක්, ඒ ණය මුදලින් ආපසු නොගෙවා
ඇති සම්පූර්ණ කොටස ද විකිණීමේ දිනය තෙක් ඊට ලැබිය යුතු
පොලිය ද 57 වන වගන්තිය යටතේ අය කර ගත යුතු මුදල් සහ
වියදම් ද සමග අයකර ගැනීම සඳහා, 51 වන වගන්තියේ විධිවිධාන
වලට යටත්ව ප්‍රසිද්ධ වෙන්දේසියේ විකිණීමට ලියා වාර්තා, ගත
කළ යුතු යෝජනා සම්මතයන් මගින්, ඒ යෝජනා සම්මතයෙහි
සඳහන් යම් තැනැත්තකුට මණ්ඩලය විසින් බලය පැවරිය හැකි ය.
තව ද ඉන් පසුව ණය ගැනුම්කරු විසින් හෝ බැංකුවට උකස්
කිරීමේ දිනයෙන් පසු කරන ලද හෝ ලියාපදිංචි කරන ලද කවර වූ
හෝ යම් බැහැර කිරීමක් මගින් හෝ එය යටතේ ඒ දේපළට හා
ඒ දේපළ සම්බන්ධයෙන් ණය ගැනුම්කරුට ඇති අයිතිවාසිකමට,
හිමිකමට සහ සම්බන්ධතාවට හිමිකම් කියන යම් තැනැත්තකු
විසින් කවර හේතුවක් නිසාවත් එහි යෝජනා සම්මතය අවලංගු
කිරීම සඳහා යම් අධිකරණයක කටයුතු ඇරඹීම කළ නොහැකි විය
යුතු අතර කිසිදු අධිකරණයක් විසින් එවැනි යම් ඉල්ලීමක් භාර
ගනු නොලැබිය යුතු ය.

ණය ගැනුම්කරු
මියගොස්
ඇති
අවස්ථාවක.

51. (1) ණය ගැනුම්කරු මියගොස් ඇතත්, එසේ නැතහොත්
ණය සඳහා ආප වශයෙන් බැංකුවට උකස් කරන ලද දේපළෙහි
කවර වූ හෝ යම් අයිතිවාසිකමක්, හිමිකමක් හෝ සම්බන්ධතාවක්
ස්වේච්ඡා හිමිකරයකින් හෝ නීතිය ක්‍රියාත්මක වීමෙන් හෝ
වෙනත් යම් තැනැත්තකු වෙත පැවරී ඇතත් 48 වන සහ 50 වන
වගන්තිවල විධිවිධාන, (2) වන උපවගන්තියෙහි අන් ආකාරයකින්
විධිවිධාන සලස්වා ඇති පරිදි භාර යම් ගෙවීම් පැහැර හැරීමකට
අදාළ විය යුතු ය.

(2) ණය ගැනුම්කරු මිය ගොස් බහුගේ අන්තිම කැමැති පත්‍රයේ
ප්‍රොබේට් බලපත්‍රය හෝ ඔහුගේ බුදලයේ අද්මිනිස්ත්‍රාසි බලපත්‍රය
හෝ යම් තැනැත්තකු වෙත නිකුත් කොට නොමැති අවස්ථාවක,
කොළඹ දිසා අධිකරණය හෝ ණය ගැනුම්කරු විසින් බැංකුවට
උකස් කරන ලද දේපළ පිහිටියේ යම් දිස්ත්‍රික්කයක ද ඒ
දිස්ත්‍රික්කයේ දිසා අධිකරණය විසින්, මණ්ඩලය විසින් ඉල්ලුම්
කරනු ලැබූ විට, සහ ඉල්ලීම පිළිබඳ දැන්වීම භාර දිය යුතු යයි
අධිකරණය විසින් අණ කරනු ලැබිය හැකි යම් තැනැත්තන්
වෙතහොත් ඔවුන් වෙත ඒ දැන්වීම භාර දීමෙන් පසු ප්‍රොබේට්
බලපත්‍රය දීම හෝ අද්මිනිස්ත්‍රාසි බලපත්‍රය නිකුත් කිරීම අනවශ්‍ය
ලෙස ප්‍රමාද වීමට ඉඩ ඇතැයි අධිකරණය සැහිමට පත් වන්නේ
නම්, ණය ගැනුම්කරුගේ බුදලය මේ වගන්තියේ කාර්යයන් සඳහා
නියෝජනය කිරීමට තැනැත්තකු පත් කරනු ලැබිය හැකි ය; ණය
ගැනුම්කරුගේ බුදලය නියෝජනය කිරීමට මේ උපවගන්තිය
යටතේ තැනැත්තකු පත් කරනු ලැබී නම් මිස ද පත් කරනු ලබන
තෙක් ද එම ණය ගැනුම්කරු විසින් කරන ලද යම් ගෙවීම් පැහැර
හැරීමක් සම්බන්ධයෙන් 48 වන සහ 50 වන වගන්තිවල විධිවිධාන
අදාළ නොවිය යුතු ය.

යෝජනා
සම්මතය
පිළිබඳ
දැන්වීම.

52. යම් දේපළක් විකිණීමට බලය දෙමින් 50 වන වගන්තිය
යටතේ කරනු ලබන සෑම යෝජනා සම්මතයක්ම පිළිබඳවූ
දැන්වීමක් ගැසට් පත්‍රයෙහි සහ දිනපතා පුවත්නි පත්‍රයක පළ කළ

යුතු අතර එම දැන්වීමෙහි පිටපත් ණය ගැනුම්කරු ජීවත්ව සිටී නම්, ඔහු වෙත ද ඒ දේපළ සම්බන්ධයෙන් 84 (1) වන වගන්තිය යටතේ තම ලිපිනය ලියාපදිංචි කර තිබෙන සෑම නැනැත්තකු වෙත ද එම දේපළ රජයෙන් දෙනු ලැබූ බද්දක් යටතේ බදු ගැනුම් කරුවකුගේ සම්බන්ධතාවකින් සමන්විත වේ නම් ඉඩම් කොමසාරිස් වෙත ද යැවිය යුතු ය.

53. සෑම විකිණීමක් ම සිදුවන දිනය, වේලාව සහ ස්ථානය පිළිබඳ දැන්වීමක්, එම විකිණීම සඳහා නියම කරනු ලැබූ දිනයට දින දහහතරකට නොඅඩු කාලයකට පෙර ගැසට් පත්‍රයෙහි පළ කළ යුතු අතර, එම දැන්වීමෙහි පිටපත්—

විකිණීම පිළිබඳ දැන්වීම.

(අ) ණය ගැනුම්කරු ජීවත්ව සිටී නම් ඔහු වෙත ද යම් යෝජනා සම්මතයක් පිළිබඳ දැන්වීමක් 52 වන වගන්තිය යටතේ යවනු ලැබීමට නියමිත සෑම නැනැත්තකු වෙත ද යැවිය යුතු ය;

(ආ) විකිණීමට තිබෙන දේපළෙහි හෝ ඒ අසල ඇලවිය යුතු ය; තව ද

(ඇ) කව්වෙරියේ බිත්තිවල ද, දේපළ පිහිටා ඇත්තේ යම් දිසා අධිකරණවල හා මහෙස්ත්‍රාත් අධිකරණවල බල සීමා තුළ ද ඒ වෙන් වෙන් වූ දිසා අධිකරණවල හා මහෙස්ත්‍රාත් අධිකරණවල බිත්තිවල ද ඇලවිය යුතු ය.

54. (1) ණය මුදලින් ආපසු නොගෙවා ඇති සම්පූර්ණ මුදල් කොටස, 76 වන වගන්තියේ අතුරු විධානය යටතේ අයවිය යුතු යම් දණ්ඩන හෝ වෙනත් පොලියක් ද ඇතුළුව ඊට ගෙවිය යුතු එහි පොලියක් 57 වන වගන්තිය යටතේ මණ්ඩලය විසින් අයකර ගත යුතු යම් මුදල් හෝ ගාස්තු වේ නම් ඒවාත් සමග, විකිණීම නියම කරනු ලැබ ඇති දිනයට පෙර යම් අවස්ථාවක මණ්ඩලය වෙත ඉදිරිපත් කරනු ලැබුවහොත්, ඒ දේපළ නොවිකිණිය යුතු අතර ඒ දේපළ විකිණීම සඳහා 50 වන වගන්තිය යටතේ වූ යෝජනා සම්මතය ක්‍රියාත්මක කිරීමෙහි ලා තවදුරටත් කිසිම පියවරක් නොගත යුතු ය.

විකිණීම පෙර කෙටීම.

(2) ගෙවීම් පැහැර හරිනු ලැබුවේ යම් කොටස් මුදලක්, සෑමයු ගෙවීමක් හෝ වෙනත් ගෙවීමක් සම්බන්ධයෙන් ද ඒ මුදල, 76 වන වගන්තියේ අතුරු විධානය යටතේ ඊට ගෙවිය යුතු හා අයවිය යුතු යම් දණ්ඩන හෝ වෙනත් පොලියක් ද 57 වන වගන්තිය යටතේ මණ්ඩලය විසින් අයකර ගත යුතු යම් මුදල් හෝ ගාස්තු වේ නම් ඒවාද සමග, විකිණීම නියම කරනු ලැබ ඇති දිනයට පෙර යම් අවස්ථාවක මණ්ඩලය වෙත ඉදිරිපත් කරනු ලැබුවහොත්, ඒ දේපළ නොවිකිණිය යුතු යයි ද ඒ දේපළ විකිණීම සඳහා 50 වන වගන්තිය යටතේ වූ යෝජනා සම්මතය ක්‍රියාත්මක කිරීමෙහි ලා තවදුරටත් කිසිම පියවරක් නොගත යුතු යයි ද ස්වකීය අභිමතය අනුව බැංකුව විසින් විධාන කරනු ලැබිය හැකි ය.

55. බැංකුවට හැර වෙනත් යම් නැනැත්තකුට යම් ආරම්භක ලංසුවකට අඩුවෙන් දේපළ නොවිකිණිය යුතු වන්නේ ද එම ආරම්භක ලංසුව මණ්ඩලය විසින් නියම කරනු ලැබිය හැකි ය.

ආරම්භක ලංසුව.

එකම දේපලක් වන මුණුක ස්වයංසිත් එකක් සම්බන්ධයෙන් ගෙවීම පැහැර හැරීම.

56. (1) එකම දේපලක් ආපය වශයෙන් ඇතිව බැංකුව විසින් ණය දෙකක් හෝ ඊට වැඩි ගණනක් දෙනු ලැබ ඇත්තා වූ හා එවැනි ණයවලින් යම් ණයක් හෝ ඊට වැඩි ගණනක් සඳහා අයවිය යුතු යම් මුදලක් ගෙවීම පැහැර හැර තිබෙන්නා වූ යම් අවස්ථාවක, සෛස්ථ ණය හෝ සෛස්ථ ණය අතුරින් යම් ණයක් සම්බන්ධයෙන් ගෙවීම් පැහැර හැරීමක් කර නොතිබීම ගැන තොසලකා මේ පනතේ ඉගහින් වූ විධිවිධාන අදාළ විය යුතු අතර එවැනි යම් අවස්ථාවක දී මණ්ඩලය විසින් 50 වන වගන්තිය යටතේ වූ යෝජනා සම්මතයකින් අවස්ථාවේවිත පරිදි එම ණය දෙක ම හෝ ඒ ණය සියල්ලම හෝ සම්බන්ධයෙන් බැංකුවට අයවිය යුතු මුළු මුදල අයකර ගැනීම පිණිස එම දේපල විකිණීමට බලය පැවරිය හැකිය. තව ද මේ පනතේ මේ කොටසේ විධිවිධාන ඒ අනුව අදාළ වන්නේ ය.

(2) 47 වන වගන්තියේ සිට 52 වන වගන්තිය (වගන්ති දෙක ම ඇතුළුව) දක්වා වූ වගන්තිවල අඩංගු නිසිවකින් උකස්කරයක් මත ලැබිය යුතු මුදල මණ්ඩලය විසින් වෙනත් යම් ලිඛිත නීතියක විධිවිධානවලට අනුකූලව අයකර ගැනීමෙන් වලක්වනු නොලබන්නේ ය.

බැංකුව විසින් දරන ලද විදාම සහ ගාස්තු අය කර ගැනීම.

57. යම් ණයක් මත ලැබිය යුතු මුදල හැර, මණ්ඩලය විසින්,—

(අ) ණය දෙනු ලැබුවේ යම් තැනැත්තකුට ද ඒ තැනැත්තා විසින් අත්සන් කරනු ලැබූ උකස්කරයෙහි අඩංගු ප්‍රතිඥාපත්වලට අනුකූලව, බැංකුවට උකස් කරන ලද දේපල මත බලාත්විත කරන ලද යම් රක්ෂණ සහතිකයක් සම්බන්ධයෙන් වාරික සහ වෙනත් ගාස්තු ගෙවීමේ සහ ණයකරු විසින් ලියා අත්සන් කරනු ලැබූ එම උකස් කරයෙහි අඩංගු ප්‍රතිඥාපත් යටතේ බැංකුව විසින් දරනු ලැබීමට බලය දෙන ලද සෛස්ථ සියලු විදාම සහ ගාස්තු ගෙවීමේ දී බැංකුව විසින් විදාම කරන ලද සියලු මුදල් ;

(ආ) උකස් කරන ලද දේපල විකිණීම ප්‍රචාරය කිරීමේ සහ එය විකිණීමේ ගාස්තු ; සහ

(ඇ) ණය සඳහා ආප වශයෙන් උකස් කරන ලද දේපල, රජයෙන් ලද බද්දක් යටතේ ණයකරුගේ සම්බන්ධතාවකින් සමන්විත වන්නා වූ ද එම දේපල 53 වන වගන්තියේ විධිවිධානවලට අනුකූලව රජයට භාර දී තිබෙන්නාවූ ද යම් අවස්ථාවක එකී බද්ද යටතේ ණයකරුගෙන් රජයට අයවිය යුතු මුදල වශයෙන් එම භාර දීමේ දී මණ්ඩලය විසින් රජයට ගෙවනු ලබන සියලු මුදල්

ණයකරුගෙන් හෝ ඔහු වෙනුවෙන් ක්‍රියා කරන යම් තැනැත්තකුගෙන් අය කර ගත හැකිය :

එසේ වුව ද (ආ) භේදය යටතේ දරන ලද විදාම මණ්ඩලයේ යෝජනා සම්මත මගින් කලින් කල නියම කරනු ලැබිය හැකි ණය මුදලෙහි ප්‍රතිශතයක් නොඉක්මවිය යුතු ය.

ඉතිරි මුදල ගෙවීම.

58. උකස් කරන ලද දේපල විකුණන ලද නම් උකස් මත අයවිය යුතු මුදල සහ 57 වන වගන්තිය යටතේ අය කර ගත යුතු මුදල් සහ ගාස්තු, ඒ විකිණීමෙන් ලද මුදලින් අඩු කර ගැනීමෙන් පසු යම් මුදලක් ඉතිරි වුවහොත් ඒ මුදල බැංකුව විසින් ණයකරුට හෝ ණය

කරුට අයවිය යුතු ගෙවීම් භාර ගැනීමට නීත්‍යානුකූල හිමිකමක් ඇති යම් තැනැත්තකුට හෝ ගෙවිය යුතු ය. මුදල ගෙවිය යුත්තේ කවරකුට ද යන්න පිළිබඳව මණ්ඩලයට සැකයක් තිබෙන අවස්ථාවක උකස් කරන ලද දේපළ පිහිටි දිස්ත්‍රික්කයෙහි දිසා අධිකරණයට ඒ මුදල ගෙවිය යුතු ය.

59. (1) උකස් කරන ලද දේපළ විකුණන ලද නම් මණ්ඩලය විසින් විකිණීමේ සහතිකයක් අත්සන් කළ යුතු අතර, එවිට ඒ දේපළට හා ඒ දේපළ සම්බන්ධයෙන් ණයකරුට ඇති අයිතිවාසිකම, හිමිකම සහ සම්බන්ධතාව යන සියල්ල ඒ දේපළෙහි ගැනුම් කරු සතු විය යුතු ය; තව ද ඉන් පසුව එම දේපළ බැංකුවට උකස් කිරීමේ දිනයෙන් පසු කරන ලද හෝ ලියාපදිංචි කරන ලද කවර වූ හෝ යම් බැහැර කිරීමක් මගින් හෝ යටතේ එම දේපළට හෝ ඒ දේපළ සම්බන්ධයෙන් ණයකරුට ඇති අයිතිවාසිකමට, හිමිකමට හෝ සම්බන්ධතාවට හිමිකම් කියන යම් තැනැත්තකු විසින් කවර හේතුවක් නිසාවත් එකී විකිණීම අවලංගු කිරීම සඳහා හෝ එම දේපළට හෝ ඒ දේපළ සම්බන්ධයෙන් යම් අයිතිවාසිකමක්, හිමිකමක් හෝ සම්බන්ධතාවක් ගැනුම්කරුට විරුද්ධව පවත්වා ගෙන යාම සඳහා යම් අධිකරණයකින් ඉල්ලා සිටිය නොහැකි විය යුතු ය.

විකිණීමේ සහතිකය.

(2) යම් දේපළක් විකිණීම සම්බන්ධයෙන් (1) වන උපවගන්තිය යටතේ මණ්ඩලය විසින් අත්සන් කරන ලද සහතිකයක් ඒ දේපළ විකිණීම සම්බන්ධයෙන් මේ පනතේ සියලු විධිවිධාන අනුව ක්‍රියා කර ඇති බවට තීරණාත්මක සාක්ෂිය වන්නේ ය.

(3) ගැනුම්කරු බැංකුව නොව වෙනත් තැනැත්තකු නම් සහ තිකය නියමිත ආකාරයට සාරානුකූල විය යුතු අතර, ගැනුම්කරු බැංකුව නම් සහතිකය නියම කරනු ලැබිය හැකි වෙනත් ආකාරයක විය යුතු ය.

(4) සෑම විකිණීමේ සහතිකයක් ම එය නිශ්චල දේපළක පැවරී මක් දිව්‍යාත් මෙන් මුද්දර ගාස්තුවලට සහ අයකිරීම්වලට ද, නීතියෙන් බලය දී ඇති යම් ලියාපදිංචි කිරීමේ හෝ වෙනත් අයකිරීම්වලට ද යටත් විය යුතු අතර ඒ සියල්ල ගැනුම්කරු විසින් ගෙවිය යුතු ය.

(5) විකුණනු ලබන දේපළ රජයෙන් ලැබුණු බද්දක් යටතේ බදුකරුවකුගේ සම්බන්ධතාවකින් සමන්විත වන අවස්ථාවක එම දේපළෙහි ගැනුම්කරු බැංකුව නොව වෙනත් තැනැත්තෙක් වන්නේ නම් ඉඩම් කොමසාරිස් සිය අභිමතය පාවිච්චි කරමින් ගැනුම්කරු අනුමත කර තිබේ නම් මිස මණ්ඩලය විසින් විකිණීමේ සහතිකය අත්සන් නොකළ යුතු ය.

(6) රජයෙන් ලැබුණු බද්දක් යටතේ වූ බදුකරුවකුගේ සම්බන්ධතාවක් මිලට ගත් යම් ගැනුම්කරුවකු අනුමත කිරීම ඉඩම් කොමසාරිස් විසින් (5) වන උපවගන්තිය යටතේ ප්‍රතික්ෂේප කරනු ලබන කවර අවස්ථාවක වුව ද—

(අ) විකිණීම සම්බන්ධයෙන් ගැනුම්කරු විසින් බැංකුවට ගෙවන ලද සියලු මුදල් මණ්ඩලය විසින් මුහුට ආපසු ගෙවිය යුතු ය;

(ආ) එම විකිණීම ප්‍රචාරය කිරීමේ සහ පැවැත්වීමේ වියදම් 57 වන වගන්තිය යටතේ මණ්ඩලය විසින් අයකර ගත යුතු වියදම් ලෙස සැලකිය යුතු ය; තව ද

(ඇ) එම දේපළ මේ පනතේ විධිවිධානවලට අනුකූලව තැවත විකිණිය යුතු ය.

සත්තකය
භාර
ගැනීම
සඳහා
ආඥාව.

60. (1) මේ පනතේ ඉහතින් වූ විධිවිධාන ක්‍රියාත්මක කිරීමෙහි ලා විකුණනු ලැබූ යම් නිශ්චල දේපළක ගැනුම්කරුට, කොළඹ දිසා අධිකරණය වෙත හෝ එ් දේපළ පිහිටා තිබෙන ස්ථානය විෂයයෙහි අධිකරණ බලය ඇති දිසා අධිකරණය වෙත ඉල්ලීමක් කළ විට සහ එ් දේපළ සම්බන්ධයෙන් 59 වන වගන්තිය යටතේ නිකුත් කරන ලද විකිණීමේ සහතිකය ඉදිරිපත් කළ විට එ් දේපළෙහි සත්තකය භාර ගැනීම සඳහා ආඥාවක් ලබා ගැනීමට හිමිකම් තිබිය යුතු ය.

(2) (1) වන උපවගන්තිය යටතේ වූ සෑම ඉල්ලීමක් ද ඒ ඉල්ලීම අසා නිම කිරීම ද සිවිල් නඩු විධාන සංග්‍රහයේ XXIV වන පරිච්ඡේදයේ විධිවිධානවලට අනුකූලව ලඝු, කාර්ය පටිපාටිය අනුව කළ යුතු ය; තව ද එ් එක් එක් ඉල්ලීමෙහි සහ එ් සම්බන්ධයෙන් පැවැත්වෙන සියලු නඩු කටයුතුවල කාර්යයන් සඳහා ඉදිරිපත් කෙරෙන සියලු ලියකියවිලි වෙනුවෙන්, එම ඉල්ලීම අදාළ වන්නේ යම් දේපළකට ද එහි වටිනාකමට සමාන වටිනාකමක් තිබෙන යම් නිශ්චල දේපළක සත්තකය භාර ගැනීම පිණිස දිසා අධිකරණයක තීන්දු ප්‍රකාශයක් ක්‍රියාත්මක කිරීම සඳහා වූ ඉල්ලීමක් හෝ තීන්දු ප්‍රකාශයක් ක්‍රියාත්මක කිරීමට සම්බන්ධ හෝ ආනුෂංගික නඩු කටයුත්තක් වෙනුවෙන් තත්කාලයෙහි වලංගුව පවත්නා යම් ලිඛිත නීතියක් යටතේ පිළිවෙළින් ගෙවිය යුතු ප්‍රමාණයන් අනුව මුද්දර ගාස්තු සහ වෙනත් අයකිරීම්, ගෙවිය යුතු ය.

(3) මේ පනතේ ඉහතින් වූ විධිවිධාන ක්‍රියාත්මක කිරීමෙහි ලා විකුණනු ලැබූ යම් නිශ්චල දේපළක් ණයකරු හෝ ඔහු වෙනුවෙන් යම් තැනැත්තකු හෝ එම දේපළ බැංකුවට උකස් කිරීමෙන් පසුව ණයකරු විසින් ඇති කරන ලද හිමිකමක් යටතේ හිමිකම් පාන තැනැත්තකු හෝ පදිංචියට ගෙන තිබෙන අවස්ථාවක, දිසා අධිකරණය විසින්, ගැනුම්කරු හෝ ඔහු විසින් තමා වෙනුවෙන් සත්තකය භාර ගැනීමට පත් කරනු ලබන යම් තැනැත්තකු දේපළෙහි සත්තකයට පත් කරමින් භාර දීම කළ යුතු යයි ආඥාවක් කළ යුතු ය.

(4) මේ පනතේ ඉහතින් වූ විධිවිධාන ක්‍රියාත්මක කිරීමෙහි ලා විකුණනු ලැබූ යම් නිශ්චල දේපළක් කලී නිවැසියකු හෝ එහි පදිංචි වීමට හිමිකම් තිබෙන වෙනත් තැනැත්තකු පදිංචියට ගෙන තිබෙන අවස්ථාවක, විකිණීම සිදු කර ඇති බවට සිංහල, දෙමළ සහ ඉංග්‍රීසි භාෂාවලින් වූ දැන්වීමක් දේපළෙහි ප්‍රකටව පෙනෙන ස්ථානයක ඇලවීමෙන් සහ ණයකරුගේ සම්බන්ධතාවය ගැනුම්කරු වෙත පවරා ඇති බවට පහසු ස්ථානයක දී ව්‍යවහාරික ක්‍රමයෙන් හෝ අධිකරණය විසින් විධාන කරනු ලැබිය හැකි වෙනත් ක්‍රමයකින් පදිංචි කරුට ප්‍රකාශ කිරීමෙන්, භාර දීම කළ යුතු බවට දිසා අධිකරණය විසින් අණ කළ යුතු ය. එවැනි ප්‍රකාශයක වියදම් අධිකරණය විසින් නියම කරනු ලැබිය යුතු අතර, සෑම අවස්ථාවකදීම ගැනුම්කරු විසින් එය කලින් ගෙවනු ලැබිය යුතු ය.

(5) (3) වන උපවගන්තිය හෝ (4) වන උපවගන්තිය හෝ යටතේ වූ සෑම ආඥාවක් ම අවස්ථාවේවිත පරිදි සිවිල් නඩු විධාන සංග්‍රහයේ 287 වන වගන්තිය හෝ 288 වන වගන්තිය යටතේ කරන ලද සන්නකය භාර දීම සඳහා වූ ආඥාවක් ලෙස සලකනු ලැබිය යුතු අතර, එසේ කරන ලද ආඥාවක් ලෙස, ඒ නඩු විධාන සංග්‍රහයේ යම් විධිවිධානයක් අදාළ කිරීමේ කාර්යය සඳහා, ණයකරු සහ ගැනුම්කරු පිළිවෙලින් විනිශ්චිත ණයකරු සහ විනිශ්චිත ණය හිමි ලෙස පැවතීමත් එය ඒ ආකාරයට ක්‍රියාත්මක කළ හැකි ය.

61. විකුණනු ලැබූ දේපළ බැංකුව වෙනුවෙන් මිලයට ගෙන ඇති අවස්ථාවක, ඒ දේපළ විකුණනු ලැබුවේ ණය මුදල සම්බන්ධ යෙන් අයවිය යුතු යම් මුදලක් සඳහා ද (තහනම් කිරීමේ සහ විකිණීමේ වියදම් ඇතුළුව) ඒ මුදල ද සමස්ත මුදල මත වර්ෂයකට නියමිත පොලී ප්‍රමාණය නොඉක්මවන පොලිය ද ණයකරු විසින් හෝ ඔහු වෙනුවෙන් යම් තැනැත්තකු විසින් ගෙවනු ලැබූ විට, එම දේපළ විකිණීම අවලංගු කළ බවට විකිණීමේ සහතිකයේ සහතික පිටපතක පිටසතක් කිරීමෙන්, මණ්ඩලය එම දේපළ නැවත විකිණීමට පෙර යම් අවස්ථාවක දී, ඒ දේපළ විකිණීම මණ්ඩලය විසින් අවලංගු කළ හැකි ය. එවැනි පිටසන් කිරීමක් ඉඩම් රෙජිස්ට්‍රාර්ගේ කාර්යාලයෙහි ලියාපදිංචි කළ විට මේ පනත යටතේ වූ විකිණීම කෙරෙනකවත් නොකරන ලද මෙන් එම දේපළ නැවත ණයකරු සතු වන්නේ ය.

විකිණීම
 අවලංගු
 කිරීම.

62. එසේ විකුණන ලද දේපළ බැංකුව වෙනුවෙන් මිලයට ගනු ලැබ ඒ විකිණීම (61 වන වගන්තිය යටතේ අවලංගු කර නොමැති නම්, මණ්ඩලය විසින් ඕනෑම අවස්ථාවක දී ඒ දේපළ නැවත විකුණා 59 වන වගන්තියේ (3) වන උපවගන්තියෙහි සඳහන් සහතිකයේ සහතික පිටපතක පිටසන් කිරීමෙන් මුල් විකිණීමේ දී ගැනුම්කරු විසින් අත්කර ගනු ලැබිය හැකිව තිබූ සියලු අයිතිවාසිකම්, හිමිකම් සහ සම්බන්ධතා ගැනුම්කරු වෙත පැවරිය හැකි ය. මුල් විකිණීමෙහි දී ගැනුම්කරුවකුට දෙන සහතිකයකට අවශ්‍ය ප්‍රමාණයේම මුද්දර ගාස්තුවලට සහ අයකිරීම්වලට ඒ පිටසන යටත් විය යුතු ය. තව ද එය ඉඩම් රෙජිස්ට්‍රාර්ගේ කාර්යාලයෙහි ලියාපදිංචි කළ විට එම අයිතිවාසිකම්, හිමිකම් සහ සම්බන්ධතාව පෙර කී පරිදි ගැනුම්කරු සතු විය යුතු ය.

බැංකුව
 විසින්
 නැවත
 විකිණීම.

63. මේ පනතේ ඉහතින් වූ විධිවිධාන ක්‍රියාත්මක කිරීමෙහි ලා කෙරෙන යම් විකිණීමක දී ණයක් ආපසු ගෙවීම පැහැර හැරීම නිසා විකුණන ලද දේපළක් බැංකුව විසින් මිලට ගෙන ඇත් නම් ණය, පොලිය, වියදම් සහ ගාස්තු සම්බන්ධයෙන් බැංකුවට අයවිය යුතු මුළු මුදල පියවෙන මුදලකට එම දේපළ නැවත විකිණීමට බැංකුවට හැකිවීම පිණිස අවශ්‍ය කාලයට වැඩි කාලයක් බැංකුව විසින් එම දේපළ තබා නොගත යුතු ය :

බැංකුව
 විසින්
 දේපළ
 තබාගැනීමේ
 කාලය සීමා
 කිරීම.

එසේ වුව ද එම දේපළ රජයෙන් ලැබුණු බද්දක් යටතේ වූ බදු කරුවකුගේ සම්බන්ධතාවකින් සමන්විත වන අවස්ථාවක, එම දේපළ නැවත විකිණීම වෙනුවට, මණ්ඩලය ද අමාත්‍යවරයා ද රජයේ ඉඩම් විෂයය භාර අමාත්‍යවරයා ද අතර එකඟවන නියම හා කොන්දේසි මත මණ්ඩලය විසින් එම බද්ද රජයට පවාරණය කළ හැකි ය.

දේපළ
යන්කෙස්
අදහස.

64. මේ කොටසෙහි, පද සම්බන්ධයෙන් අන්‍යාර්ථයක් අවශ්‍ය වුව හොත් මිස, රජයෙන් ලැබුණ බද්දක් යටතේ වූ බදුකරුවකුගේ සම්බන්ධතාවක් උකස් කිරීමකින් ණයක් ආරක්ෂා කෙරෙන යම් අවස්ථාවක “දේපළ” යන්නෙන්, බද්ද යටතේ බදුකරුගේ අයිතිවාසිකම, හිමිකම හා සම්බන්ධතාව අදහස් වේ.

VI වන කොටස

ගිණුම් හා විගණනය

1971 අංක
38 දරන
මුදල් පනත
අදාළ වීම.

65. (1) බැංකුවේ මුදල් වර්ෂය ලීන් වර්ෂය වන්නේ ය.

(2) බැංකුවේ මූල්‍ය පාලනයට හා ගිණුම්වලට 1971 අංක 38 දරන මුදල් පනතේ II වන කොටස අවශ්‍ය වෙනස් කිරීම් සහිතව අදාළ විය යුතු ය.

VII වන කොටස

පොදු විධිවිධාන

පොදු මුද්‍රාවේ
භාරය හා
මුද්‍රාව තැබීම.

66. (1) බැංකුවේ පොදු මුද්‍රාව සාමාන්‍යාධිකාරීවරයා භාරයේ තිබිය යුතු ය. සාමාන්‍යාධිකාරීවරයා හා අධ්‍යක්ෂවරයන් දෙදෙනාකු ඉදිරිපිට දී භාර කිරීමේ සාධන පත්‍රයකට හෝ ලේඛනයකට පොදු මුද්‍රාව නො තැබිය යුතු අතර තමන් සිටි බවට සාක්ෂි වශයෙන් ඔවුන් සියලු දෙනාම ඒ සාධන පත්‍රයට හෝ ලේඛනයට තම අත්සන් තැබිය යුතු ය.

(2) බැංකුවේ පොදු මුද්‍රාව බැංකුව විසින් නිශ්චය කරනු ලැබිය හැකි යම් ආකාරයකට වෙනස් කරනු ලැබිය හැකි ය.

ආතති ලිඛක
නීති බැංකුවට
අදාළ නොවිය
යුතු බව.

67. (81 වන අධිකාරය වූ) ණය සහනදායක ආඥාපනතේ, 1958 අංක 10 දරන සමගි මණ්ඩල පනතේ සහ (80 වන අධිකාරය වූ) මුදල් ණයට දීමේ ආඥාපනතේ විධිවිධාන බැංකුවට සහ බැංකුව සම්බන්ධයෙන් අදාළ නොවිය යුතු අතර, ඒ අනුව, මේ පනතේ ඉගනිත් වූ විධිවිධානවලට යටත්ව ඒ විධිවිධාන කියවා තේරුම් ගත යුතු ය.

බැංකුව,
මුදල් නීති
පනත යටතේ
බැංකු
ආයතනසේ
ලෙස සැලකිය
යුතු බව.

68. බැංකුව, මුදල් නීති පනතේ අර්ථනුකූලව ද ඒ පනතේ ණාර්යයන් සඳහා ද බැංකු ආයතනයක් වශයෙන් සලකනු ලැබිය යුතු අතර, ඒ පනතේ විධිවිධාන ඒ අනුව කියවා තේරුම් ගත යුතු ය.

කුමාරන්සි
වලංගු වන්නේ
කවර විටද
යන බව.

69. අධ්‍යක්ෂවරයන් දෙදෙනාකු විසින් හෝ කුමාරන්සි දීමට මණ්ඩලය විසින් ප්‍රකාශිතව ම බලය දෙනු ලැබූ යම් තැනැත්තකු විසින් හෝ අත්සන් කරනු ලැබූ කුමාරන්සියක් බැංකුවට ගෙවනු ලැබූ මුදල් පිළිබඳ බල ඇති නිදහස් කිරීමක් වන්නේ ය.

ගිවිසුම්.

70. (1) බැංකුව දෙනුවෙන් පහත සඳහන් ආකාරයට ගිවිසුම් ඇති කරගනු ලැබිය හැකි ය :—

(අ) පෞද්ගලික නැතැත්තන් අතර ඇති කරගනු ලබන්නේ නම්, ලියවිල්ලකින් විය යුතු සඳහන් නියමයන් නියම කරනු ලැබ ඇති ගිවිසුමක් බැංකුව වෙනුවෙන් බැංකුවේ පොදු මුද්‍රාව යටතේ වූ ලියවිල්ලකින් ඇති කරගනු ලැබිය හැකි ය ;

(ආ) පෞද්ගලික තැනැත්තන් අතර ඇති කර ගනු ලබන්නේ නම් ගිවිසුමෙන් බැඳෙන පාර්ශ්වකරුවන් විසින් අත්සන් කරනු ලැබූ ලියවිල්ලකින් විය යුතු යයි නීතියෙන් නියම කරනු ලබ ඇති ගිවිසුමක්, බැංකුව වෙනුවෙන් වූ විට, එය ඇතිකර ගැනීමට මෙහි මින් මතු විධිවිධාන සලස්වා ඇති ආකාරයෙන් යථා පරිදි බලය දෙනු ලැබූ යම් තැනැත්තකු හෝ තැනැත්තන් විසින් අත්සන් කරනු ලැබූ ලියවිල්ලකින් ඇති කර ගනු ලැබිය හැකිය; තව ද,

(ඇ) වාචිකව වුව ද පෞද්ගලික තැනැත්තන් අතර ඇති කර ගනු ලබන්නේ නම් නීතියෙන් වලංගු වන ගිවිසුමක් එය ඇති කර ගැනීමට මෙහි මින් මතු විධිවිධාන සලස්වා ඇති ආකාරයෙන් යථා පරිදි බලය දෙනු ලැබූ යම් තැනැත්තකු හෝ තැනැත්තන් විසින් බැංකුව වෙනුවෙන් ඇති කර ගනු ලැබිය හැකි ය.

(2) මේ වගන්තිය අනුව ඇති කර ගනු ලැබූ ගිවිසුමක් නීතිය අනුව වලංගු විය යුතු අතර, බැංකුව සහ ඒ ගිවිසුමේ වෙනත් සියලු ම පාර්ශ්වකරුවන් හා ඔවුන්ගේ නීත්‍යානුකූල නියෝජිතයන් එයින් බැඳී සිටිය යුතු ය.

(3) මේ වගන්තිය අනුව ඇති කර ගනු ලැබූ ගිවිසුමක් වෙනස් කිරීම හෝ එයින් නිදහස්වීම, එය ඇති කර ගනු ලැබීමට මේ වගන්තියෙන් බලය දෙනු ලැබ ඇති ආකාරයෙන් ම කළ හැකි ය.

71. මෙහි මින් මතු විධිවිධාන සලස්වා ඇති පරිදි, තත් කාර්යය සඳහා යථා පරිදි බලය දෙනු ලැබූ යම් තැනැත්තකු හෝ තැනැත්තන් විසින් විනිමය බිල් පත්‍රයක් හෝ පොරොන්දු නෝට්ටුවක් හෝ බැංකුවේ නමින් හෝ බැංකුව විසින් හෝ බැංකුව වෙනුවෙන් හෝ බැංකුව උදෙසා හෝ සාදනු ලැබුයේ නම්, ලියා අත්සන් කරනු ලැබුයේ නම් හෝ පිටසන් කරනු ලැබුයේ නම්, එම විනිමය බිල් පත්‍රය හෝ පොරොන්දු නෝට්ටුව බැංකුව වෙනුවෙන් සාදනු ලැබුවක්, ලියා අත්සන් කරනු ලැබුවක් හෝ පිටසන් කරනු ලැබුවක් ලෙස සලකනු ලැබිය යුතු ය.

විනිමය බිල්පත් සහ පොරොන්දු නෝට්ටු.

72. මණ්ඩලය විසින් තත් කාර්යය සඳහා ප්‍රකාශිතව ම බලය දෙනු ලැබ තමන් වෙත එසේ දෙනු ලැබූ අධිකාරයේ හිමි ඇතුළත ක්‍රියා කරන තැනැත්තන් හැර වෙනත් කිසිම තැනැත්තකුට බැංකුවේ නමින් හෝ බැංකුව වෙනුවෙන් හෝ යම් පොරොන්දු නෝට්ටුවක්, විනිමය බිල් පත්‍රයක්, වැක් පතක් හෝ මුදල් ගෙවීම සඳහා වූ නියමයක් සෑදීමට, ලිවීමට, පිළිගැනීමට හෝ පිටසන් කිරීමට, හෝ බැංකුවට යම් වගකීමක් පැවරෙන පරිදි යම් ගිවිසුමකට එළඹීමට හෝ වෙනත් ආකාරයකින් බැංකුව ණය බැඳීමකට යටත් කිරීමට හෝ කිසිම බලයක් නොතිබිය යුතු ය.

බැංකුව වෙනුවෙන් ක්‍රියා යටතේ බලය දෙනු ලැබූ තැනැත්තන්.

73. (1) ශ්‍රී ලංකා ජනරජයෙන් පිටත යම් ස්ථානයක දී පොදුවේ හෝ යම් නිශ්චිත කරුණක් සම්බන්ධයෙන් බැංකුව වෙනුවෙන් ඔප්පු ලියා අත්සන් කිරීමට මණ්ඩලයේ පොදු මුද්‍රාව යටතේ වූ ලියවිල්ලකින් යම් තැනැත්තකුට මණ්ඩලයේ ඇවෝර්නි බලකරු ලෙස මණ්ඩලය විසින් බලය පවරනු ලැබිය හැකි ය.

වට ශා දී ඔප්පු ලියා අත්සන් කිරීම.

(2) එවැනි ඇවෝර්නි බලකරුවකු විසින් බැංකුව වෙනුවෙන් හා
ඔහුගේ අත්සන හෝ මුද්‍රාව යටතේ අත්සන් කරනු ලැබූ
ඔප්පුවකින් බැංකුව බැඳෙන අතර, බැංකුවේ පොදු මුද්‍රාව යටතේ
වුවාක් මෙන් ම එය බල පැවැත්විය යුතු ය.

මණ්ඩලය
විසින්
සෑදෙන ලබන
විධි.

74. (1) පහත සඳහන් කරුණු සියල්ලම හෝ ඉන් යම් කරුණක්
සඳහා හෝ පිළිබඳව මණ්ඩලය විසින් රීති සෑදිය හැකි ය:—

- (අ) නියම කළ යුතු යයි මේ පනතින් ප්‍රකාශිත හෝ නියමිත හෝ
රීති සෑදීමට මේ පනතින් බලය දී ඇති සියලු කරුණු;
- (ආ) බැංකුවේ සේවා නියුක්තයන් පත් කිරීම, උසස් කිරීම, ඔවුන්
ගේ පාරිශ්‍රමික, විනය පාලනය සහ පැවැත්ම සහ ඔවුන්ට
නිවාඩු දීම, සහන සැලසීම සහ ඊට සම්බන්ධ වෙනත්
කරුණු;
- (ඇ) බැංකුවේ සේවා නියුක්තයන්ට හෝ බැංකුව වෙනුවෙන්
සේවයන් ඉටු කරන වෙනත් තැනැත්තන්ට බැංකුවේ
මුදල්වලින් (ගමන් ගාස්තු, ශැපීම් දීමනා ඇතුළුව) පාරිශ්‍ර
මික ගෙවීම;
- (ඈ) සෘණ පත්‍ර නිකුත් කිරීම, ලියාපදිංචි කිරීම, පැවැරීම, නිදහස්
කිරීම හා අවලංගු කිරීම සහ ඒ නිකුත් කිරීමට, ලියාපදිංචි
කිරීමට, පැවැරීමට, නිදහස් කිරීමට සහ අවලංගු කිරීමට
ආනුෂංගික හා අනුයායි සියලු කරුණු;
- (ඉ) මේ පනතේ යම් යම් කාර්යයන් සඳහා භාවිත කළ යුතු
ආකෘති පත්‍ර;
- (ඊ) වංචල හා නිශ්චල දේපළ උකසක් මත බැංකුව විසින් දෙනු
ලබන ණයවල උපරිම සීමාව;
- (උ) ඒ ණය දෙනු ලැබිය හැකි හෝ ප්‍රතික්ෂේප කරනු ලැබිය හැකි
අවස්ථා;
- (ඌ) ඒ ණයවල ප්‍රමාණය, ඒ ණයවල පොලිය ගෙවිය යුතු
ආකාරය හා මුල් මුදල ආපසු ගෙවිය යුතු ආකාරය;
- (එ) ණය වෙනුවෙන් අය කළ යුතු පොලියේ අවම ප්‍රමාණය;
- (ඵ) දණ්ඩන පොලියේ ප්‍රමාණයන් එය අයකර ගනු ලැබිය යුතු
අවස්ථා සහ ඊට සම්බන්ධ වෙනත් කරුණු;
- (ඹ) බැංකුවේ ව්‍යාපාර කටයුතු සම්බන්ධයෙන් මෙහි මින් පෙර
සඳහන් කරනු නොලැබූ වෙනත් සියලු කරුණු;
- (ඹ) බැංකුව පිහිටුවීම හා ලංකා රජයේ උකස් බැංකුවේ අධ්‍යක්ෂ
මණ්ඩලය විසින් හෝ කෘෂිකාර්මික සහ කාර්මික ණය
සංස්ථාවේ අධ්‍යක්ෂ මණ්ඩලය විසින් සවිස්ථා ගෙන යනු
ලබන ව්‍යාපාර බැංකුවට පැවැරීම හා සම්බන්ධ සියලු
කරුණු;

ජාතික රාජ්‍ය සභාවේ 1975 අංක 13 දරන රාජ්‍ය උකස් හා 27
ආයෝජන බැංකු පනත

(ක) ඉහත කී කරුණුවලට සම්බන්ධ හෝ ආනුෂංගික සියලු කරුණු.

(2) මණ්ඩලය විසින් සාදන ලද කිසිම රීතියක්, ඒ රීතිය අමාත්‍ය වරයා විසින් අනුමත කරනු ලබා ගැසට් පත්‍රයෙහි පළ කරනු ලබන තුරු බල සහිත නොවිය යුතු ය.

75. (1) මේ පනතේ ප්‍රතිපත්ති හා විධිවිධාන බලාත්විත කිරීම සඳහා අමාත්‍යවරයා විසින් නියෝග සාදනු ලැබිය හැකි ය.

අමාත්‍යවරයා විසින් සාදනු ලබන නියෝග.

(2) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයෙහි පළ කරනු ලැබිය යුතු අතර, නියෝගයෙහි සඳහන් කරනු ලබන දිනයක හෝ එසේ දිනයක් සඳහන් කර නොමැති නම් එසේ පළ කරනු ලැබූ දිනයෙහි එය ක්‍රියාත්මක වන්නේ ය.

(3) අමාත්‍යවරයා විසින් සාදනු ලබන සෑම නියෝගයක් ම එය පළ කරනු ලැබීමෙන් පසු හැකි තාක් ඉක්මනින් ඒ නියෝගය අනුමත කරන ලෙස ඉල්ලන යෝජනාවක් මගින් ජාතික රාජ්‍ය සභාවට ඉදිරිපත් කළ යුතු ය.

(4) අනුමත කිරීම ජාතික රාජ්‍ය සභාව විසින් ප්‍රතික්ෂේප කරන යම් නියෝගයක් පරිච්ඡින්න කරනු ලැබූ ලෙස සලකනු ලැබිය යුතු නමුත් ඒ යටතේ කලින් කරනු ලැබූ යම් දෙයක වලංගු භාවයට ඉන් හානියක් නොවිය යුතු ය. නියෝගය පරිච්ඡින්න කරනු ලැබූ ලෙස සලකනු ලැබිය යුතු දිනය ජාතික රාජ්‍ය සභාව විසින් නියෝගය අනුමත කිරීම ප්‍රතික්ෂේප කළ දිනය වන්නේ ය.

(5) අමාත්‍යවරයා විසින් සාදනු ලැබූ යම් නියෝගයක් පරිච්ඡින්න කරන ලද සි සලකනු ලබන දිනය පිළිබඳ නිවේදනය ගැසට් පත්‍රයෙහි පළ කරනු ලැබිය යුතු ය.

76. බැංකුවෙන් දෙනු ලබන ණයක් ආරක්ෂා කිරීම සඳහා වූ යම් සාධන පත්‍රයක, අයවිය යුතුවන දිනයේ දී, ඒ වන විට ඒ ණය සම්බන්ධයෙන් අය විය යුතු අවස්ථාවෝචිත පරිදි වූ වාර මුදල හා පොලිය ගෙවීම නැතහොත් සෑමයු හෝ වෙනත් ගෙවීමක් කිරීම ණයකරු විසින් පැහැර හරිනු ලැබුවහොත් හෝ නොසලකා හරිනු ලැබුවහොත්, ණය මුදල දෙන ලද්දේ යම් පොලි ප්‍රමාණයක් මත ද ඒ ප්‍රමාණයට වැඩි වූ ද, 74 වන වගන්තිය යටතේ වූ රිතිවලින් නියම කරනු ලබන්නා වූ ද පොලි ප්‍රමාණයක් ඒ ණය වෙනුවෙන් ගෙවිය යුතු බවට විධිවිධාන සලස්වනු ලැබිය හැකි ය :

පැහැර හරිමක දී දක්වන පොලිය.

එසේ වුව ද, මේ වගන්තියේ ඉහතින් වූ විධිවිධානවල සඳහන් නියමිත ප්‍රමාණය අනුව පොලිය ගෙවීම මණ්ඩලය විසින් ස්වකීය පරම අභිමතය අනුව අත් හරිනු ලැබිය හැකි අතර ගෙවීම පැහැර හැර ඇති වාර මුදල මත ඒ වාර මුදල අය වීමට ඇති දිනයෙන් ආරම්භ වී වාර මුදල ගෙවනු ලැබූ දිනයෙන් අවසන් වන කාලය සඳහා, එකඟ වූ පොලි ප්‍රමාණය මෙන් දෙගුණයක පොලි ප්‍රමාණයක් ගෙවිය යුතු යයි මණ්ඩලය විසින් නියමය කළ හැකි ය.

ආපසේ
අයිතිය
වෙනස්
වීමේ දී ණය
ආපසු
ඉල්ලීමට
ආණ්ඩු බලය.

77. මෙවල හෝ නිශ්චල දේපලක ආපයක් මත බැංකුව ණයක් දෙන්නා වූ සහ උකස්කරු විසින් එකී දේපලට බලපාන යම් විකිණී මේ සාධන පත්‍රයක් හෝ වෙන යම් බැහැර කිරීමක් ලියා අත්සන් කරනු ලබන්නා වූ ඕනෑම විටක දී, දෙනු ලැබූ ණය ආපසු ඉල්ලීමට හෝ දැනට පවත්නා පොලී ප්‍රමාණය අලුත් අයිතිකරුගෙන් අය කර ගැනීමට හෝ බැංකුවට බලය තිබිය යුතු අතර මේ කාර්යය සඳහා අවශ්‍ය යයි සලකනු ලැබිය හැකි යම් ගිවිසුමකට එළඹෙන ලෙස අලුත් අයිතිකරුවා බැංකුව විසින් නියම කළ හැකි ය.

ප්‍රාදේශීය
අර්ඝණ
අධිකාරියක්
අගයම්
ලේඛන
පරික්ෂා කිරීමේ
බලය.

78. ණයක් සඳහා ආපය වශයෙන් ඉදිරිපත් කරන ලද යම් නිශ්චල දේපලක් පිළිගත යුතු ද නැද්ද යන්න නිශ්චය කිරීම සඳහා යම් ප්‍රාදේශීය අර්ඝණ අධිකාරියක අගයුම් ලේඛනය ගාස්තුවක් හෝ අය කිරීමක් නොමැතිව පරීක්ෂා කිරීමට බැංකුවට ඉඩ ලැබිය යුතු අතර, එකී සෑම අධිකාරියක නිලධරයන් විසින්, වරිපනම් අය කිරීමට එකී අධිකාරියට බලය ආණ්ඩු වරිපනම් අය කළ හැකි යම් දේපලක් පිළිබඳ යම් අගයුම් සම්පූර්ණ විස්තර එ සඳහා ඉල්ලීමක් කරනු ලැබූ විට බැංකුවට ඉදිරිපත් කළ යුතු ය.

රජයේ
නිලධරයන්
වශයෙන්
අධ්‍යක්ෂ
වරයන් ව හා
නිලධරයන් ව
ආණ්ඩු වගකීම.
සාණ පත්‍ර
කුට ලෙස
සකස් කිරීම.

79. නියෝජිතයකු, අගයුම්කරුවකු හා පරීක්ෂකයකු ඇතුළු බැංකුවේ සෑම අධ්‍යක්ෂවරයකු හා සෑම සේවා නියුක්තයකු ඒ ඒ ධුරයෙහි කටයුතු කරන කල්හි දණ්ඩ නීති සංග්‍රහයේ අර්ථනුකූලව රාජ්‍ය නිලධරයන් වශයෙන් සලකනු ලැබිය යුතු ය.

80. මුදල් නීති පනතේ 58 වන සහ 59 වන වගන්තිවල—

(අ) “මුදල් තෝවවුව” යන වචන වෙනුවට “සාණ පත්‍රය” යන වචන; සහ

(ආ) “මහ බැංකුවේ අධිපති” යන වචන වෙනුවට “අධ්‍යක්ෂ වරයන්” යන වචනය

ආදේශ කරනු ලැබුවාක් මෙන්, බැංකුව විසින් නිකුත් කරනු ලබන සාණ පත්‍රවලට මුදල් නීති පනතේ 58 වන සහ 59 වන වගන්ති අදාළ වන්නේ ය.

අසත්‍ය සාක්ෂි.

81. (1) මේ පනතින් බලය දෙනු ලැබූ යම් පරීක්ෂකයකු දී, දිවුරුම් පිට, අසත්‍ය හා අසත්‍ය යයි තමා දන්නා හෝ විශ්වාස කරන හෝ සත්‍ය යයි තමා විශ්වාස නොකරන ප්‍රකාශයක් කරන කවර කෙනකු වුවද අධිකරණ කටයුත්තක යම් අවස්ථාවක දී ඕනෑකමින් ම අසත්‍ය සාක්ෂි දුන් ලෙස සලකනු ලැබිය යුතු අතර, දණ්ඩ නීති සංග්‍රහයට අනුකූල ව ඒ පිළිබඳව දඬුවම් කරනු ලැබිය යුතු ය.

(2) මේ පනතින් හෝ ඒ යටතේ වූ පිතිවලින් නියම කරනු ලැබූ ප්‍රකාශයක් යම් විශේෂ කරුණක් සම්බන්ධයෙන් අසත්‍ය බව දැන දැනම කරන කවර කෙනකු වුවද අසත්‍ය සාක්ෂි දීම පිළිබඳව වරද කරුවකු විය යුතු අතර, ඒ සඳහා දණ්ඩ නීති සංග්‍රහයට අනුකූලව දඬුවම් කරනු ලැබිය යුතු ය.

82. (1) (අ) තමාගේ ණයකරුවකු වූ හෝ තමාගේ ණය
හිමියකු වූ හෝ තමා සමඟ හවුල් ව්‍යාපාරයක්
කරන්නකු වූ හෝ තමාගේ සේවයේ නියුක්ත
වූවකු වූ හෝ තැනැත්තකුට; හෝ

(ආ) තමාට මූල්‍ය සම්බන්ධතාවක් ඇති යම් දේපලක
ආපයක් පිට;

ඇතැම් ණය
මුදල්
අනුමත කිරීමට
සහසාඨිවීමේ දී
අධ්‍යක්ෂවරුන්
ගේ සහ
අභ්‍යුමිකරු
වන්නේ වැඩිම.

ණයක් දීම සඳහා වූ යම් යෝජනා සම්මතයක් පිළිබඳ සාකච්ඡාවට
සහභාගි වන හෝ ඊට ඡන්දය දෙන අධ්‍යක්ෂවරයකු වරදකරු කරනු
ලැබූ විට, රුපියල් පන් දහසක් නොඉක්මවන දඩයකට හෝ ඒ
දඩය ගෙවීම පැහැර හැරීමේ දී මාස තුනක් නොඉක්මවන කාලයක්
දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ
යටත් විය යුතු ය.

(2) (අ) (1) වන උපවගන්තියේ සඳහන් සම්බන්ධතා අතුරින්
යම් සම්බන්ධතාවක් තමාට ඇති තැනැත්තකු විසින්
ඉදිරිපත් කරන ලද; නැතහොත්

(ආ) ආපය සම්බන්ධයෙන් තමාට මූල්‍ය සම්බන්ධතාවක්
ඇති

ණය ඉල්ලුම් පත්‍රයක් සම්බන්ධයෙන් අභ්‍යුමිකරුවකු වශයෙන්
ක්‍රියා කරන යම් තැනැත්තකු රුපියල් පන්සියයක දඩයකට යටත්
විය යුතු ය.

83. (1) මේ පනතේ හෝ ඒ යටතේ සාදන ලද යම් නියෝගයක
හෝ රීතියක යම් විධිවිධානයක් කඩ කරන හෝ ඒ අනුව ක්‍රියා කිරීම
පැහැර හරින හෝ එය යටතේ සාදනු ලැබූ රීති කඩ කරන හෝ ඒ
අනුව ක්‍රියා කිරීම පැහැර හරින හෝ යම් තැනැත්තකු වරදකට වරද
කරු විය යුතු අතර, මහෙස්ත්‍රාත්වරයකු ඉදිරිපිට දී පැවැත්වෙන නඩු
විභාගයකින් පසු වරදකරු කරනු ලැබූ විට රුපියල් පන් දහසක්
නොඉක්මවන දඩයකට හෝ එක් අවුරුද්දක් නොඉක්මවන
කාලයක් දෙයාකාරයෙන් එක් ආකාරයක බන්ධනාගාරගත කරනු
ලැබීමට හෝ ඒ දඩය හා බන්ධනාගාරගත කිරීම යන දඬුවම්
දෙකට ම හෝ ඔහු යටත් විය යුතු ය.

වරද.

(2) මේ පනත යටතේ වූ වරදක් පුද්ගල මණ්ඩලයක් විසින්
කරනු ලැබූ අවස්ථාවක.—

(අ) ඒ පුද්ගල මණ්ඩලය සංස්ථාවක් නම් ඒ සංස්ථාවේ සෑම
අධ්‍යක්ෂවරයකු ම හා සෑම නිලධරයකු ම; හෝ

(ආ) ඒ පුද්ගල මණ්ඩලය ව්‍යාපාරික ආයතනයක් නම්, ඒ
ව්‍යාපාරික ආයතනයේ සෑම හවුල්කරුවකු ම

එම වරදට වරදකරු ලෙස සැලකිය යුතු ය;

එසේ වුව ද තමාගේ දැනුම නොමැතිව ඒ වරද කර තිබෙන බව
හෝ ඒ වරද කිරීම වැළැක්වීමට තමා තිසි සියලු උද්යෝගයෙන්
ක්‍රියා කළ බව ඒ සංස්ථාවේ අධ්‍යක්ෂවරයකු හෝ නිලධරයකු හෝ
ඒ ව්‍යාපාරික ආයතනයේ හවුල්කරුවකු හෝ ඔප්පු කරතහොත්
ඒ අධ්‍යක්ෂවරයා හෝ නිලධරයා හෝ හවුල්කරු ඒ වරදට වරදකරු
ලෙස සලකනු නොලැබිය යුතු ය.

ලියාපදිංචි
ලිපිනය සහ
දැන්වීම්.

84. (1) සෘණ පත්‍රයක් දරන සෑම තැනැත්තකුම; සහ

(අ) බැංකුව විසින් ණයක් දෙනු ලබන; හෝ

(ආ) බැංකුවෙන් ණයක් දෙනු ලැබූ තැනැත්තකුගේ අන්තිම කැමති පත්‍රයේ ප්‍රොබේට් බලපත්‍රය හෝ බුදලයේ අද්මිනිස්ත්‍රාසි බලපත්‍රය ලබා ගත් හෝ මියගිය ණයකරුවකුගේ බුදලය නියෝජනය කිරීමට 51 (2) වන වගන්තියේ විධිවිධාන යටතේ පත් කරනු ලැබූ; හෝ

(ඇ) ස්වේච්ඡා හිමිකරයකින් හෝ නීතිය ක්‍රියාත්මක වීමෙන්, හෝ යම් ණයක් සඳහා ඇපයක් වශයෙන් බැංකුවට උකස් කරනු ලැබූ යම් දේපළක හෝ එවැනි යම් දේපළක යම් කොටසක හෝ කවර වූ හෝ යම් අයිතිවාසිකමක්, හිමිකමක් හෝ සම්බන්ධතාවක් ලැබී ඇත්තා වූ

සෑම තැනැත්තකු තමා වෙත එවිය යුතු සියලු ම දැන්වීම් එවීම සඳහා වූ ලිපිනයක් බැංකුවේ ලියාපදිංචි කළ යුතු ය.

(2) යම් සෘණ පත්‍රයක් දරන්නකු හෝ වෙනත් තැනැත්තකු

(1) වන උපවගන්තිය යටතේ ස්වකීය ලිපිනය ලියාපදිංචි කිරීමට අපොහොසත් වන අවස්ථාවක එකී සෘණ පත්‍ර දරන්නා හෝ තැනැත්තා වෙත මේ පනත යටතේ භාර දීමට නියමිත යම් දැන්වීමක් භාරදීම සම්බන්ධයෙන් ඇති සියලු වගකීම්වලින් බැංකුව නිදහස් වන්නේ ය:

එසේ වුව ද, එකී යම් අපොහොසත් වීමක් සෘණ පත්‍ර දරන්නකු වන යම් තැනැත්තකු සම්බන්ධයෙන් හෝ බැංකුව විසින් ණයක් දෙනු ලැබූ යම් තැනැත්තකු සම්බන්ධයෙන් හෝ සිදු වූ විට, ඔහුට ආමන්ත්‍රිත දැන්වීමක් ගැසට් පත්‍රයේ සහ දිනපතා පුවත්නි පත්‍රයක බැංකුව විසින් පළ කළ යුතු අතර, ඒ දැන්වීම පළ කරනු ලැබූ දිනයේ එකී දැන්වීම ඒ සෘණ පත්‍රය දරන්නාට හෝ තැනැත්තාට යථා පරිදි දෙනු ලැබූ ලෙස සැලකිය යුතු ය.

(3) මේ වගන්තිය යටතේ යම් තැනැත්තකු විසින් ලියාපදිංචි කරනු ලැබූ ලිපිනයට ලියාපදිංචි කළ ලිපියක් මගින් තැපැලෙන් දැන්වීමක් යවන ලද්දේ නම්, මේ පනතේ කාර්යයන් සඳහා ඒ තැනැත්තා වෙත ඒ දැන්වීම යථා පරිදි භාර දෙනු ලැබූ ලෙස සැලකිය යුතු අතර, ලිපිය සාමාන්‍යයෙන් තැපැල් මගින් භාර දෙනු ලබන වේලාවේ දී ඒ භාර දීම ක්‍රියාත්මක වූ ලෙස සලකනු ලැබිය යුතු ය.

ඇතැම් ප්‍රඥප්ති
ඉවත් කිරීම.

85. (1) ගැසට් පත්‍රයේ පළ කරනු ලබන නියෝගයක් මගින් අමාත්‍යවරයා විසින් මේ පනතේ කාර්යය සඳහා නියම කරනු ලැබිය හැකි, බැංකුවේ ව්‍යාපාර ආරම්භ කළ දිනයට පසු යම් දිනයක සිට බලපාන පරිදි, ලංකා රජයේ උකස් බැංකු ආඥාපනත හා කාමිකාර්මික සහ කාර්මික ණය සංස්ථා ආඥාපනත මෙයින් ඉවත් කරනු ලැබේ.

(2) (1) වන උපවගන්තියෙහි දැක්වෙන ආඥාපනත් ඉවත් කරනු ලැබූ දිනයේ සිට—

(අ) ඒ දිනයට ඉහතින් වූ දිනයේ දී පැවති ලංකා රජයේ උකස් බැංකුවේ හා කෘෂිකාර්මික සහ කාර්මික ණය සංස්ථාවේ අයිතිවාසිකම්, බැඳීම්, වත්කම් සහ බැරකම් බැංකුවේ අයිතිවාසිකම්, බැඳීම්, වත්කම් සහ බැරකම් වන්නේ ය.

(ආ) ලංකා රජයේ උකස් බැංකුවේ අධ්‍යක්ෂ මණ්ඩලයේ නමින් හෝ කෘෂිකාර්මික සහ කාර්මික ණය සංස්ථාවේ අධ්‍යක්ෂ මණ්ඩලය නමින් කරනු ලැබූ සෑම ආයෝජනයක් මේ පනත යටතේ බැංකුව විසින් කරනු ලැබූ ආයෝජනයක් ලෙස සලකනු ලැබිය යුතු ය.

(ඇ) 1968 අංක 33 දරන පනතින් සංශෝධිත ලංකා රජයේ උකස් බැංකු ආඥාපනතේ V අ වන පරිච්ඡේදයේ විධිවිධාන යටතේ ලංකා රජයේ උකස් බැංකුව වෙත සතු කරනු ලැබූ සහ එහි 70% වන වගන්තියේ විධිවිධාන යටතේ කුලියට දෙනු ලැබූ සියලුම ස්ථාන, එම ආඥාපනත යටතේ ලියා අත්සන් කරනු ලැබූ කුලී සින්තක්කර ගිවිසුමේ ඇතුළත් නියමයන්ට සහ කොන්දේසිවලට යටත්ව බැංකුවේ දේපළ වන අතර එසේ වී තිබිය යුතු ය.

(ඈ) ලංකා රජයේ උකස් බැංකුවේ සහ කෘෂිකාර්මික සහ කාර්මික ණය සංස්ථාවේ නිලධාරීන් හා සේවකයන් බැංකුව විසින් නියමය කරනු ලබන නියම හා කොන්දේසි පිට බැංකුවේ සේවා නියුක්තයන් ලෙස සලකනු ලැබිය යුතු ය :

එසේ වුව ද, එයින් යම් නිලධාරියකුට හෝ සේවකයකුට සුදුසු රක්ෂාවක් දීමට බැංකුවට නොහැකි වන අවස්ථාවක හෝ මණ්ඩලය විසින් නියමය කරනු ලබන නියම හා කොන්දේසි පිට පත්වීමක් පිළිගැනීමට ඒ නිලධාරියා හෝ සේවකයා අකැමැති වන අවස්ථාවක, නියම කරනු ලැබිය හැකි ප්‍රමාණ අනුව බැංකුව විසින් වන්දි ගෙවිය යුතු ය.

(ඉ) ඒ දිනයට ඉහතින් වූ දිනයෙහි පවතින හෝ බල පැවැත්වෙන හා ලංකා රජයේ උකස් බැංකුවේ අධ්‍යක්ෂ මණ්ඩලය විසින් හෝ කෘෂිකාර්මික සහ කාර්මික ණය සංස්ථාවේ අධ්‍යක්ෂ මණ්ඩලය විසින් අත්සන් කර ඇති සියලු ගිවිසුම්, ඔප්පු, බඳුම්කර, එකඟවීම් සහ වෙනත් සාධන පත්‍ර ඒ අධ්‍යක්ෂ මණ්ඩලය වෙනුවට බැංකුව ඊට පාර්ශ්වකරුවකු වූ ලෙස සම්පූර්ණයෙන් හා බල සහිතව අවස්ථාවෝචිත පරිදි බැංකුවට විරුද්ධව හෝ බැංකුවේ වාසියට බල පැවැත්විය යුතු ය.

(ඊ) ලංකා රජයේ උකස් බැංකුවේ අධ්‍යක්ෂ මණ්ඩලය විසින් හෝ කෘෂිකාර්මික සහ කාර්මික ණය සංස්ථාවේ අධ්‍යක්ෂ මණ්ඩලය විසින් හෝ ඒ අධ්‍යක්ෂ මණ්ඩලයට විරුද්ධව හෝ පවරනු ලැබ ඒ දිනයට ඉහතින් වූ දිනයෙහි පවත්නා සියලු නඩු, අභියාචන හෝ වෙනත් නඩු කටයුතු එකී අවලංගු කිරීමේ හේතුවෙන් තහර වීම හෝ අත්හිටවනු ලැබීම හෝ ඒ නඩු කටයුතු කෙරෙහි කවර හෝ ආකාරය

කින් හානි කර ලෙස බලපෑමක් ඇති වීම නොවිය යුතු අතර, ඒ අනුව බැංකුව විසින් හෝ බැංකුවට විරුද්ධව ඒවා පවත්වා ගෙන යනු ලැබීම හෝ ක්‍රියාත්මක කරනු ලැබීම කළ හැකි ය.

අර්ථ නිරූපණය.

86. පද සම්බන්ධයෙන් අන්‍යාර්ථයක් අවශ්‍ය වුව හොත් මිස, මේ පනතෙහි—

“අධ්‍යක්ෂවරයා” හා “සාමාන්‍යාධිකාරීවරයා” යන්නෙන් මේ පනත යටතේ ඒ බුරවලට පත් කරනු ලැබූ තැනැත්තෝ අදහස් වෙති;

“කර්මාන්තය” යන්නට මුදල්, මෑණික් ගැරීම, සංචාරක ව්‍යාපාරය, සහ වෙළෙඳ පොළේ විකිණීම සඳහා යම් නිෂ්පාදනයක් හෝ භාණ්ඩයක් ප්‍රවාහණය කිරීම සහ නිෂ්පාදනය කිරීම හෝ පිළියෙල කිරීම ඇතුළත් වේ;

“කෘෂිකර්මය” යන්නට බෝග, ඖෂධීය පැලෑටි හා ශාක වගාව, උයන්වතු වැවීම, පටපණුවන් ඇති කිරීම, මී මැසි පාලනය, වන විද්‍යාව, සතුන් ඇති කිරීම, කුකුළු ආදී සතුන් ඇති කිරීම සහ (සතුන් ඇති කිරීම සහ බෝ කිරීම, නෂ්ට බිම් සහ සත්වාහාර වගා කිරීම හා නිෂ්පාදන දලෙවිය ඇතුළු) කිරි පවිටි පාලනය ඇතුළත් වේ;

“නියමිත” යන්නෙන් මේ පනත යටතේ කාදනු ලැබූ රීති මගින් නියමිත බව අදහස් වේ;

“ණය” යන්නෙන් මුදලින් දෙන ණයක් අදහස් වන අතර කවර වූ හෝ නමකින් හෝ අභිධානයකින් හඳුන්වනු ලබන යම් අයිරා අණකරයක් හෝ වෙනත් යම් මුදල් ණයට දීමක් ඊට ඇතුළත් වන නමුත් බැංකුවේ සේවක මණ්ඩලයට දෙනු ලබන යම් වේතන අත්තිකාරම් මුදලක් ඊට ඇතුළත් නොවේ;

“මහ බැංකුව” යන්නෙන් මුදල් නීති පනත යටතේ පිහිටුවනු ලැබූ ශ්‍රී ලංකා මහ බැංකුව අදහස් වේ;

“ව්‍යවසාය” යන්නෙන් කවර වූ හෝ නමකින් හෝ අභිධානය කින් හඳුන්වනු ලබන සංස්ථාගත හෝ සංස්ථාගත නොවූ යම් පුද්ගල මණ්ඩලයක් අදහස් වන අතර, ඒක පුද්ගල සංස්ථාවක් හෝ ඒක පුද්ගල අයිතියක් ඊට ඇතුළත් වේ.